ə, “Ögey ana” üçün 
S çay dəstgahı 


Nəcibə 
Məlilçova A 2) səhifə 5 


m. “Bulqakov, 
bəlkə də, mistik 


. ə. nümayəndəsi olub” 
İ aday, 
"Budağlı 2))) səhifə 6 


f ” qüvvələrin 
Yer üzündəki 


E-KİTABXANA 
ACHIQKITAB.AZ ə 


Dahi kimyaçı Mendeleyev 


vi At evi Ataşgaha ba bağlayan nə idi? 


Tərcümə Mərkəzinin 
yeni nəşri 
2) səhifə 3 


Bakıda VII Avropa Film. 


Festivalına start verilib 


Orfoqrafiya lüğətindən 
çıxarılan sözlərin 
təsnifatının davamı 


Müharibə öorünün 
kinosu 
2) səhifə 9 


Qoca, c dəniz və Alabaş - 


2) səhifə ıı 


Halal adamların 


xeyirxahlıq nümunəsi 


Atlantida harada olub? 
2pp səhifə 14 


Orxan Pamuk 
Tolstoy mükafatına 
layiq görüldü 


Bob Dilan: 
“Söz tapa bilmirəm" 


Axmatovanın gündəliyi 
7 milyona satıldı 


Skarlet Yohanson 
Fitsceraldın həyat 
yoldaşını canlandıracaq 


2) səhifə 16 


N 39(98) 05.11.2016 


0 ordaniyanın geniş oxucu 
kütləsinə malik “Əd-Di- 
yar” qəzetində V Bakı 
Beynəlxalq Humanitar 

Forumu barədə məqalə dərc 

olunub. Məqalənin müəllifi 

Forumun iştirakçısı, İordani- 

yanın tanınmış yazıçı-furna- 

listi və tarixçi alimi Ömər əl- 

Armutidir. 


Məqalədə Azərbaycan Prezi- 
denti İlham Əliyev ilə İordani- 
ya Kralı II Abdulla arasındakı 
şəxsi dostluq münasibətləri- 
nin, bu münasibətlər zəminin- 
də həyata keçirilmiş qarşılıqlı 
səfərlərin İordaniya-Azərbay- 
can əlaqələrinin inkişafında 
mühüm rolu vurğulanır. 

Prezident İlham Əliyevin 
və xanımı Mehriban Əliyeva- 
nın V Bakı Beynəlxalq Huma- 
nitar Forumunun rəsmi açılış 
mərasimində iştirak etdiyini 
diqqətə çatdıran müəllif dövlə- 
timizin başçısının tədbirdə də- 
rin məzmunlu nitq söylədiyini 
bildirir. 

Yazıda vurğulanır ki, Forumun 
bir sıra iştirakçıları İordaniya və 
Azərbaycanda müxtəlif dinlərin 
nümayəndələrinin daim sülh 
və mehribanlıq şəraitində yaşa- 
ması təcrübəsini nəzərə alaraq, 


7“ a . 
İslamda məzhəblərarası yaxın- 
laşmaya nail olmaq üçün mö- 
tədil İslam mərkəzinin yaradıl- 
masını təklif ediblər. 

Müəllif Forumun yüksək sə- 
viyyədə təşkili və beynəlxalq 
müstəvidə əhəmiyyətindən, 
seçilmiş mövzuların aktuallı- 
ğından, “dəyirmi masa”lar çər- 
çivəsində aparılmış müzakirə- 
lərinsəmərəliliyindən bəhsedir. 


“Açıq kitab” onlayn 
müfaliəçilərin 
portalıdır) 


ARNK yanında Tərcümə Mərkəzinin “Açıq 
kitab” onlayn kitabxanası Azərbaycan, rus 
və digər xarici dillərdə yüzlərlə klassik, müa- 
sir bədii ədəbiyyat nümunələrinin, mətn və 
materialların, lüğətlərin, müxtəlif sahələrə 
dair elmi, publisistik ədəbiyyatların, dünya 
dillərinə tərcümə edilmiş Azərbaycan ədə- 
biyyatının, həmçinin Azərbaycan dilinə tər- 
cümə edilmiş dünya ədəbiyyatlarının elekt- 
ron versiyasını mütəmadi olaraq, pulsuz 


yayımlayır. 


Kitabxana vasitəsi ilə Tərcümə Mərkəzinin 
“Xəzər” dünya ədəbiyyatı Purnalının və “Aydın 
yol” qəzetinin dövri saylarını da pulsuz əldə 
edə bilərsiniz. Bunun üçün vvv.achiqkitab. 


az ünvanlı kitabxanaya 


daxil olmaqla yüzlərlə 


nəşri ödənişsiz əldə etmək olarl 


Onu da qeyd edək ki, 


artıq onlayn kitabxa- 


namızın rusdilli versiyası da fəaliyyət göstərir. 


Təsisçi: Azərbaycan Respublikasının Nazirlər Kabineti 


yanında Tərcümə Mərkəzi 
Baş redaktor: Yaşar Əliyev 


İcraçı direktor: Bəhlul Seyfəddinoğlu 
Redaksiya heyəti: Nəriman Əbdülrəhmanlı, Elmin Nuri, 


Narıngül Əliyeva 


Qəzet 2014-cü ilin 24 oktyabrından çıxır. 
“Azərbaycan” nəşriyyatında çap olunub. 


Tira/: 1250. Sifariş: 3133 


Ünvan: Bakı, Topçubaşov küç. 74. 


Telefon: 595 16 05. 
E-mail: aydinyol.azogmail.com 
Qəzet Azərbaycan Respublikasının 


Ədliyyə Nazirliyində qeydiyyatdan keçib. 


Şəhadətnamə nömrəsi: 3899 


5 m". 
Bildirilir ki, bəşəriyyəti dü- 
şündürən qlobal xarakter- 
li məsələlərə dair geniş fikir 
mübadilələri və müzakirələr 
aparmağa imkan yaradan təd- 
birdə tanınmış dövlət xadim- 
ləri, elmin müxtəlif sahələri 
üzrə Nobel mükafatı laureat- 
ları, nüfuzlu beynəlxalq təş- 
kilatların rəhbərləri, o cümlə- 
dən dünyanın siyasi, elmi və 


xronika 


İrdaniyanııı anun yanın balı beməllalı 
ilanı rumi ətəmiyəfilən yarı 


mədəni elitasının görkəmli 
nümayəndələri iştirak ediblər. 

Məqalədə, hazırda Azərbay- 
canın müstəqilliyinin bərpa 
edilməsinin 25 illiyinin böyük 
təntənə ilə qeyd olunduğu, 
ötən müddətdə ölkənin uğurlu 
inkişaf yolu keçdiyi vurğulanır. 
Həmçinin Ermənistan-Azər- 
baycan, Dağlıq Qarabağ müna- 
qişəsi nəticəsində Azərbaycan 


ərazisinin 20 faizinin işğal olun- 
duğu, 1 milyon azərbaycan- 
linin isə öz yurdunda qaçqın, 
köçkün vəziyyətinə düşdüyü 
diqqətə çatdırılır. 

Müəllif İordaniya və Azər- 
baycan parlamentarilərinin 
görüşü barədə də söhbət açır. 
Azərbaycanın İordaniyadakı 
səfiri Sabir Ağabəyovun da iş- 
tirak etdiyi həmin görüşdə İor- 
daniyanın Azərbaycanla əla- 
qələrə böyük önəm verdiyinin 
vurğulandığı bildirilir. 

Yazıda Elm və Mədəniyyət 
üzrə İordaniya Cəmiyyətinin 
sədri, sabiq daxili işlər nazi- 
ri Samir Habaşnahın V Bakı 
Beynəlxalq Humanitar Foru- 
munda, yazıçı-furnalist, tarix- 
çi Ömər əl-Armutinin İslam 
Əməkdaşlıq Təşkilatına Üzv 
Dövlətlərin yurnalistləri Asso- 
siasiyasının niyyət konfransın- 
da çıxışları barədə də məlumat 
verilir. 


“rq o fbrlin müəniyyətlir İlalıqı 
ilti ən -ı hil va 


ündəlik “Viet- 

name” qəzetinin 

Azərbaycana həsr 

olunan xüsusi bu- 
raxılışı dərc edilib. 


“Odlar yurdu - Azərbaycan” 
adlı xüsusi buraxılışda ölkə- 
mizin tarixi, coğrafi mövqeyi, 
mədəniyyəti, multikulturalizm 
dəyərləri, müasir inkişafı, tu- 
rizm potensialı, mətbəxi, habelə 
Azərbaycan-Vyetnam əlaqələri, 
ulu öndər Heydər Əliyevin və 
Vyetnam xalqının böyük oğlu 
Xo Şi Minin bu münasibətlərin 
yaranmasındakı rolu, Azərbay- 
can və Vyetnam prezidentlə- 
rinin qarşılıqlı səfərləri barədə 
ətraflı məlumatlar əksini tapıb. 

Qeyd olunur ki, Cənubi 
Qafqazda, Avropa və Asiya- 
nı birləşdirən tarixi nəqliyyat 
yollarının üzərində, qədim si- 
vilizasiyalar və mədəniyyət- 
lərin qovuşağında yerləşən 
Azərbaycan əlverişli coğrafi 
mövqeyi ilə regional iqtisadi 
əməkdaşlıq və dünya mədəniy- 
yəti üçün xüsusi önəm daşıyır. 
Çoxmillətli və çoxkonfessiyalı 
diyar olaraq tarixən tolerant və 
multikultural dəyərləri ilə se- 
çilən Azərbaycanda 98 il əvvəl 
Şərqin ilk dünyəvi, demokratik 
dövləti qurulub. 

Müstəqilliyin bərpasından 
ötən 25 il ərzində siyasi, hü- 
quqi, iqtisadi və digər istiqa- 
mətlər üzrə həyata keçirilən 
islahatlar nəticəsində Azər- 
baycanda möhkəm əsaslı döv- 

ey ) 


lət dümağ, iqtisadi, soslal 
sahədə böyük inkişafın təmin 
olunduğu, əhalinin rifah halı- 
nın yüksəldiyi qeyd edilir. Bil- 
dirilir ki, Azərbaycanda böyük 
ener/i, nəqliyyat və infrastruk- 
tur layihələri icra edilib, yeni 
dəniz və hava limanları tikilib, 
avtomobil yolları çəkilib. 
Ölkəmizin coğrafi şəraiti 
haqqında məlumat verən qə- 
zet yazır ki, Azərbaycana səfər 
edən turistlər burada təbiətin 
hər cür gözəlliyi ilə rastlaşa 
bilərlər. Bu, heç də təəccüblü 
deyil, çünki Azərbaycanda 11 
iqlim qurşağından 9-na rast 
gəlmək mümkündür. 
Azərbaycana aid feotoşəkil- 
lərlə zəngin olan xüsusi bu- 
raxılışda bildirilir ki, ölkəmiz 
fərqli təbiəti, zəngin mədəniy- 


yəti, memarlıq abidələri, gör- 
məli yerləri, dadlı mətbəxi ilə 
dünya turizm xəritəsində la- 
yiqli mövqe tutur. 

Bakını Qafqazın iqtisadi və 
mədəni mərkəzi kimi səciyyə- 
ləndirən “Vietnam:” yazır ki, 
Azərbaycan paytaxtına gələn- 
lər İçərişəhər, Qobustan, Atəş- 
gah kimi tarixi yerlərə, habelə 
Yanardağa, palçıq vulkanlarına 
baş çəkmək imkanı qazanırlar. 

İki ölkə arasında dostluq mü- 
nasibətlərinin tarixindən söz 
açılan nəşrdə Vyetnam xalqının 
böyük oğlu Xo Şi Minin və ulu 
öndər Heydər Əliyevin bu əla- 
qələrin yaranmasındakı müs- 
təsna xidmətləri barədə məlu- 
mat verilir. Bildirilir ki, Xo Şi 
Min 1959-cu ildə Bakıya səfər 
edərək Azərbaycanı Vyetna- 
mın neft sənayesinin inkişafı- 
na kömək etməyə çağırıb. Ötən 
müddətdə yüzlərlə azərbay- 
canlı mütəxəssis Vyetnamda 
neft sənayesinin dirçəldilməsi- 
nə böyük töhfələr verib. Bun- 
dan başqa, bir çox vyetnamlı 
gənc Azərbaycanda ali təhsil 
almaq imkanı qazanıb. Xüsusi 
buraxılışda ulu öndər Heydər 
Əliyevin keçmiş SSRİ Nazirlər 
Soveti sədrinin birinci müavini 
kimi Vyetnama səfərinin, ha- 
belə müstəqillik illərində Vyet- 
nam və Azərbaycan prezident- 
lərinin qarşılıqlı səfərlərinin, 
ikitərəfli əlaqələrin inkişafında- 
kı rolundan bəhs edilir. 


Şahin CƏFƏROV 


xəbər 
İliybir liyi hüsni İbkülinb “lisir ə 
üluyrallnn galar” nüvannla min. 


eydər Əliyev Mərkəzi və “Regional İnkişaf” İctimai 


Birliyinin (RİİB) təşkilatçılığı ilə Masallı rayonu 

“ASAN həyat” kompleksindəki Heydər Əliyev İncə- 

sənət Məktəbində “Müasir fotoqrafiyanın əsasları” 
mövzusunda treninq keçirilib. AzərTAc xəbər verir ki, region 
gəncləri və ali məktəb tələbələri üçün təşkil olunan treninqdə 
tanınmış reyissor-operator, ssenarist, prodüser İsrafil Ağazadə 
fotoçəkilişin sirləri barədə danışıb. 


“təri şələr” 

ilmi byfonralı 
henolali İlin 
lefnalın butalıl 


O “İçəri şəhər” bədii filmi 20- 
ci Tallin “Qaranlıq gecələr” 
Beynəlxalq Film Festivalı- 
na dəvət alıb. Festival no- 
yabrın 11-dən 27-dək Esto- 
niyanın paytaxtı Tallində 
keçiriləcək. 

Cəfər Cabbarlı adına “Azər- 
baycanfilm” kinostudiya- 
sından AzərTAc-a bildirilib 
ki, filmimiz festivalın “Fo- 
rum” proqramında nümayiş 
etdiriləcək. 

“İçən şəhər” tammetrailı 
bədii filmi Mədəniyyət və Tu- 
rizm Nazirliyinin sifarişi ilə 
“Azərbaycanfilm” kinostudi- 
yasında lentə alınıb. 

Psixolofi dram fanrında len- 
tə alınan filmin ideya müəlli- 
fi Təhminə Rafaella, ssenari 
müəllifləri Təhminə Rafaella 
və İlqar Safat, quruluşçu re- 
iissoru İlqar Safat, quruluş- 
çu operatoru Luka Koassin, 
quruluşçu rəssamı Bütünay 
Haqverdiyev, icraçı prodü- 
seri Ülvi Qasımov, prodüseri 
Müşfiq Hətəmovdur. 

Filmdə baş rolları Təhmi- 
nə Rafaella, Firdovsi Ataki- 
şiyev, Mehriban Zəki, Anar 
Xəlilov və Elmira Şabanova 
canlandırıblar. 

Qeyd edək ki, film 35-ci Qa- 
hirə və 47-ci Hindistan Bey- 
nəlxalq Film festivallarına da 
dəvət alıb. 


bakıda 


Treninqin əsas məqsədi 
gəncləri fotoqrafiya sənəti- 
nin əsasları ilə yaxından ta- 
nış etmək, onların gələcəkdə 
peşəkar fotoqraf olmaq arzu- 
larının reallaşmasına dəstək 
göstərməkdir. 

Təlim zamanı fotoqrafiya 
sənətinin əsasını təşkil edən 
amillər - fotokompozisiya, 
işıqlandırma, rakurs, ekspozi- 
siya və digər məqamlar, eləcə 
də yeni rəqəmsal texnologiya- 
ların imkanları barədə ətraflı 
məlumat verilib. 

Bildirilib ki, bu gün müasir 
fotoqrafiya həm də geniş dün- 
yagörüşü tələb edir. Bunun 
üçün fotoqraf müxtəlif elmlər- 
dən, cəmiyyətdə baş verən ha- 
disələrdən xəbərdar, cəsarətli, 
vətənpərvər olmalı, müasir 
texnologiyalardan məlumatlı, 
yüksək zövqlü olmalıdır. 

Mühazirədən sonra gənc- 
ləri maraqlandıran suallar 


ətrafında diskussiya olub. 
Qeyd edək ki, İsrafil Ağa- 
zadə Moskvada Ümumitti- 
faq Dövlət Kinematoqrafiya 
İnstitutunda A.V.Qalperinin 
emalatxanasında təhsil alıb. 
Hazırda Azərbaycan Döv- 
lət Mədəniyyət və İncəsənət 
Universitetinin müəllimidir. 
İsrafil Ağazadə müxtəlif fanr- 
larda, xüsusən də portret, şə- 
hər həyatı, idman fanrlarında 
fotoların müəllifidir. 
Məlumat üçün bildirək ki, 
Masallıda açılan “ASAN hə- 
yat” kompleksindəki Heydər 
Əliyev İncəsənət Məktəbi re- 
gionlarda istedadlı, xüsusi 
qabiliyyətli gənclərin aşkara 
çıxarılması, onların milli-mə- 
nəvi dəyərlərə, tarixə bağlı 
ruhda böyüməsi istiqamə- 
tində fəaliyyət göstərir. İn- 
cəsənət Məktəbində eyni za- 
manda müxtəlif sərgi, tədbir, 
təqdimat və təlimlər keçirilir. 


VII 1ytopa Film 


Fesfiyalına star 


oyabrın 3-də Ba- 
kıda Vİ Avropa 
Film Festivalının 
açılışı olub. Azər- 
TAc xəbər verir ki, açılışı 
“Park Bulvar”da baş tutan 
film festivalı Avropa İttifaqı- 
nın (Aİ) Azərbaycandakı nü- 
mayəndəliyi və üzv ölkələrin 
Bakıdakı səfirliklərinin birgə 
təşkilatçılığı ilə keçirilir. 
Açılışda “Park Cinema” 
kinoteatrlar şəbəkəsinin di- 
rektoru Namiq Quliyev çıxış 
edərək deyib ki, festivalda 
Avropa İttifaqının 19 ölkəsin- 
də istehsal olunmuş bədii və 
sənədli filmlər nümayiş olu- 
nacaq. Festival çərçivəsində 
tamaşaçılara müxtəlif kateqo- 
riyalarda - komediya, dram, 
romantika, fantastika, macəra 
yanrlarında bədii və sənəd- 
li ekran əsərləri təqdim edi- 
ləcək. N.Quliyev festivalda 
maksimum sayda iştirakçı 
və tamaşaçı sayını təmin et- 
mək üçün Avropa İttifaqının 
Azərbaycan nümayəndəliyi 
və “Park Cinema” kinoteatr- 
lar şəbəkəsinin genişmiqyaslı 
PR kampaniyası həyata keçir- 
diklərini qeyd edib. Vurğula- 
nıb ki, builki festivalı izləmək 
üçün 6-7 min insanın iştirakı 
nəzərdə tutulur. Həmçinin 
qeyd olunub ki, festival Azər- 
baycan və Avropa kino xadim- 
lərinin mübadilə aparmaları 
üçün əlverişli platformadır. 


Yaşını ə 
ka” 


Filmlər proqrama əsasən “Park 
Cinema” kinoteatrlar şəbəkə- 
sinin “Park Bulvar”, “Metro- 
park” və “Flame Tovver” kino- 
teatrlarında nümayiş olunacaq. 

Avropa İttifaqının Azərbay- 
candakı nümayəndəliyinin 
rəhbəri Malena Mard festivalın 
nümayiş olunacaq ekran əsər- 
ləri vasitəsilə Avropa mədə- 
niyyətinin müxtəlif rakurslar- 
dan tamaşaçılara çatdırılması 
baxımından əhəmiyyətli oldu- 
ğunu deyib. Xanım diplomat 
bildirib ki, artıq yeddinci dəfə 
keçirilən festival “Park Cine- 
ma” kinoteatrlar şəbəkəsi ilə 
əməkdaşlıq çərçivəsində təşkil 
olunur. M.Mard 10 gün davam 
edəcək festivalın baş tutma- 
sında göstərilən dəstəyə görə 


tverilil 


Mədəniyyət və Turizm Nazir- 
liyinə minnətdarlığını bildirib. 

İspaniyanın ölkəmizdəki 
müvəqqəti işlər vəkili Xose 
Luis Die festivalın açılışında 
nümayiş olunan “Bağlı göz- 
lərlə yaşamaq asandır” adlı 
ispan filmi haqqında məlumat 
verib. Bildirilib ki, refissor 
David Truebenin komediya- 
dram fanrında ekranlaşdırdı- 
ğı film bir sıra mükafatlar, o 
cümlədən ən yaxşı film nomi- 
nasiyası da daxil olmaqla, altı 
“Qoyya” mükafatı qazanıb. 
Daha sonra festival İspaniya 
və Yunanıstan istehsalı olan 
“Bağlı gözlərlə yaşamaq asan- 
dır”, “Kiçik İngiltərə” adlı 
filmlərin nümayişi ilə açıq 
elan olunub. 

Tərcümə Mərkəzinin 
yeni nəşri 


Uilyam Somerset Moemin 
“Teatr (Seçilmiş əsərləri)” 
kitabı işıq üzü gördü 
zərbaycan Respublika- 
sının Nazirlər Kabineti 
yanında Tərcümə Mərkə- 
zinin yeni nəşri — dünya 
şöhrətli ingilis yazıçısı Uilyam So- 
merset Moemin Azərbaycan dilinə 
tərcümə edilmiş “Teatr (Seçilmiş 
əsərləri)” kitabı işıq üzü görüb. 

Kitaba yazıçının məşhur “Teatr” ro- 
manı, pyes və novellaları daxil edilib. 

Əsərləri Azərbaycan dilinə yazıçı- 
tərcüməçi Yaşar çevirib. Nəşrin re- 
daktoru Güldəstə Nəsibdir. 

Əsərin elektron versiyası yaxın gün- 
lərdə Mərkəzin “Açıq kitab” elektron 
kitabxanasının oxucularına təqdim 
olunacaq. 


Üzhəkislan 
kitabxanalarına 
Mərbaycan 
haqqında kitablar 
hədliyyə edilib 


zərbaycanın Özbəkistan- 

dakı səfirliyinin nəzdində 

fəaliyyət göstərən Heydər 

Əliyev adına Azərbaycan 
Mədəniyyət Mərkəzinin (AMM) la- 
yihəsi ilə Əlişir Nəvai adına Özbə- 
kistan Milli Kitabxanasına və Milli 
Elmlər Akademiyasının Mərkəzi 
Elmi Kitabxanasına Azərbaycan ilə 
bağlı zəngin kitab kolleksiyası hə- 
diyyə edilib. 

Təqdim olunan nəşrlər arasında 
dünya şöhrətli siyasətçi Heydər Əli- 
yevin həyat və fəaliyyəti, Azərbaycan 
Prezidenti İlham Əliyevin rəhbərliyi 
ilə ölkəmizdə həyata keçirilən iqtisadi 
inkişafla bağlı kitablar var. 

Kitabxanalara Mədəniyyət Mər- 
kəzinin təşəbbüsü ilə böyük Azər- 
baycan şairi Nizami Gəncəvinin bu 
yaxınlarda Daşkənddə özbək dilin- 
də çap edilən “Xəmsə”si, (Olimcon 
Buriyevin tərcüməsi), böyük şairin 
özbək dilində bugünlərdə dərc olu- 
nan “Sirlər xəzinəsi” poeması (Xalq 
şairi Camal Kamalın tərcüməsi), öz- 
bək tarixçisi Şuxrat Salamovun rus 
dilində “Türküstan və Cənubi Qaf- 
qaz XIX-XX əsrlər. Daşnaklar Qara- 
bağdan Fərqanəyə qədər”, “Qarabağ: 
İdeyalar müharibəsi” kitabları, böyük 
Azərbaycan şairi Məhəmməd Füzuli- 
nin, Bəxtiyar Vahabzadənin və Ana- 
rın əsərləri də hədiyyə olunub. 

Onu da deyək ki, AMM hər il 
“Azərbaycanı tanıyaq”, “Azərbaycan 
tarixi hər bir ölkədə” layihələri çərçi- 
vəsində Özbəkistan kitabxanalarına 
Azərbaycana dair yüzlərlə kitab hə- 
diyyə edir. . 

Qulu KƏNGƏRLİ 

“Vərhaycan dilimin 
orloqrallya lütəti”ndən 


(yarılan sözlərin tosullatı 


Mənası, yaxud yazılışı 
qüsurlu sözlər 


yarımoyaq 
yarımoynaqlı 
yarımpapaq 
yarımpeşman 
yarımpərt 
yarımproqram 
yarımproletar 
yarımradial 
yarımrəqs 
yarımrəsmi 
yarımsəmimi 
yarımsərxoş 
yarımsəyyar 
yarımsintetik 
yarımsökülmüş 
yarımsulu 
yarımşablon 
yarımşəffaf 
yarımşəffaflıq 
yarımşifahi 
yarımşikəst 
yarımşir 
yarımtədbir 
yarımtəkan 
yarımtəmiz 
yarımtip 
yarımtuluq 
yarımusta 
yarımuzanıq 
yarımuzanıqlı 
yarımünsiyyət 
yarımüsul 
yarımvəhşi 
yarımviskoz 
yarımvulkanik 
yarımyetişmiş 
yarımyuxu 
yarımyuxulu 
yarımyun 
yarımyuvarlaq 
yarımzarafat 
yarımzərif 
yarımzərifyunlu 
yarımzirzəmi 
yarısəfərnamə 
yarıvətərli 
yaşmama 
yaşmamaq 
yazbecərmə 
yerliləşdirilmə 
yerliləşdirilmək 
yerliləşdirmə 
yerliləşdirmək 
yeyib-vurma 
yeyib-vurmaq 
yeyilməyədavamlı 
yeyilməyədavamlılıq 
yeyilməyədözən 
yeyilməyədözmə 
yeyilməyədözümlü 
yeyilməyədözümlülük 
yığanma 
yığanmaq 
yollayışsalan 


İşlənməyən ərəb, fars və 
digər əcnəbi sözlər 


qəmzəkar 
qəribnəvaz 
qərin 

qərz 
qərzən 
qəsəmnamə 
qəta 

qətən 
qətlkar 
qətrəümid 
qəyuranə 
qəzavətxana 
qəzəbnak 
qibləkeş 
qibtəkeş 
qiymətdar 
qüddə 
qüddəli 
qüds 
qüdsiyyət 
qürə 
qüyudat 
nəqşə 
nəməkbəharam 
nəməki 
nərmadə 
nəsb 

nəsx 
nəsrani 
nəsraniyyət 
nəsrən 
nəsrin 
nəstərən 
nəstətliq 
nəsturi 

nəş 
nəşədar 
nəşəpəzir 
nəşət 
nəşvü-nüma 
nəva 
nəvvab 
nəzafət 
nəzəriyyat 
nifrətavər 
nifrətəngiz 
nigah 
nigahban 
nigahdar 
nigahnamə 
nihan 
nikbət 
niknam 
nilufər 
nimcan 
nimqurşaq 
nimruz 
nimsərlövhə 
nisar 
nisbiyyət 
nisf 

nisvan 
nişanbaz 
nişibi-fəraz 


Terminlər 


frenolofi 
hiperqlikemiya 
hiperqlobulinemiya 
hipervaksinasiya 
hiperventilyasiya 
hipervolemik 
hipervolemiya 
hipobarik 
hipobarizm 
hipobioz 
hipoblast 
hipobuliya 
hipohidroz 
hipokineziya 
hipoqlikemik 
hipolaktaziya 
hipomastiya 
hipomenoreya 
hipopion 
hipoplaziya 
hipopoloid 
hipoptializm 
hiporefleksiya 
hiposulfit 
hipotermal 
hipovolemiya 
hiromaqnit 
hiroskop 
histerezis 
histeropeksiya 
histeroptoz 
histidaza 
histidin 
histofiziologiya 
histokimya 
histon 

hodoqraf 
homeopolyar 
homologiya 
homolofi 
homomorfizm 
homoplastika 
homopolyar 
homotipik 
homotransplantasiya 
homotransplantat 
homoziqot 
humifikasiya 


humifikator 


xalkantit 
xalkopirit 
xalkozin 
xalsedon 
xemilüminessensiya 
xemoreseptor 
xemosintez 
xemosorbsiya 
xemotaksis 
xemotronika 
xemotropizm 
xinon 


lügət 


Q Orfoqrafiya lüğətinin tərifində deyilir: “Orfoqrafiya lü- 
Qəti - sözlərin düzgün yazılış qaydasını bildirən dil və- 
saitidir”. Lakin hazırda dövriyyədə olan “Azərbaycan 
dilinin orfoqrafiya lüğəti” minlərlə yazılışı səhv, qu- 
rama və ən təəccüblüsü, heç bir məntiqə, əndazəyə 
sığmayan "“söz”lərlə doludur: FRANSIZLAŞDIRTMA, 
YARIMRƏQS, GƏLƏCƏK-GEDƏCƏK, YOLLAYIŞ- 
SALAN, FRONTONLU, GET-GƏLDƏQALMA, YER- 
LİLƏŞDİRİLMƏ, GƏBƏUZADAN, YEYİB-VURMAQ, 
GƏRİCİLİK, YARIMŞİR, GƏTİR-APAR, YARIMTƏD- 
BİR, GECQANAN, GECQANMA ... 


Qurama sözlər 


fraksiyalandırıcı 
fraksiyalayıcı 
fraqmentlilik 
gecbişmə 
gecböyümə 
gecböyüyən 
geccücərmə 
gecçiçəkləmə 
gecəpapağı 
gecərimə 
gecqanan 
gecqanma 
gecqaynama 
gecyatan 
gecyatma 
gecyetişmə 


gedəcəkli-gələcəkli 


gendöş 
gendöşlü 
genişalın 
genişbaxış 
genişkökslü 
genkürəkli 
genkürəklilik 
genlik-darlıq 
genlik-sıxlıq 
gentəhərlik 
gentumanlı 
genzolaq 
geriqalma 
gerisorulan 
gerisorulma 
geriyəbaxan 
geriyəçəkilmə 
geriyədönən 
geriyədönmə 
get-gəldəqalma 
get-gələsalan 
get-gələsalma 
gəbətoxuma 
gəbətoxuyan 
gəbəuzadan 
gəbəuzatma 
gələcək-gedəcək 
gəlirgətirmə 
gəlirvermə 
gəlişgəlmə 
gəmiidarəetmə 


gəmi-kran 
gəmiqaldırma 
gənzikdəqalan 
gənzikdəqalma 
gənziyədüşən 
gənziyədüşmə 


gərdəkdənçıxarma 


gərdəkdənçıxma 
gərginlikbölən 
gərginlikbölmə 
gərginlikölçmə 
gəricilik 
gətir-apar 
gətir-götür 
gətirici 
gətiricilik 


(Əvvəli ötən saylarımızda) 


Lüzumsuz sözlər və söz 
hallandırmaları 


fototəbəqəlik 
fototəbəqəsiz 
fototəsvirli 
fransızlaşdırtma 
fransızlaşdırtmaq 
fransızpərəst 
fransızpərəstlik 
frazalararası 
frençlik 

freskalı 

freskasız 
freydçilik 
frezerləmək 
frezerlənmə 
frezerlənmək 
frezerlənmiş 
frezerlətmə 
frezerlətmək 
frezerli 

frezersiz 
frontonlu 
frontonsuz 
furqonçuluq 
furniturlu 
furnitursuz 
futbolçuluq 
futerçi 

futerləmə 
futerləmək 
futerlənmə 
futerlənmək 
futerlənmiş 
futerlətmə 
futerlətmək 

galış (-lar) 
gavalımeyvəli (-lər) 
gebraist 

gebraizm 
gecəbörkü 
gecələtmə 
gecələtmək 

geclik 

gencə 
gendöşlülük 
general-qubernatorluq 
general-leytenantlıq 
general-mayorluq 
general-polkovniklik 


genəldilmək 
genişqəlblilik 
genişürəklilik 
geoballistik 
geobarometr 
geobotaniki 
geofiziklik 
geogigiyena 
geokompleks 
geokratik 
geolofi-genetik 
geolofi-geofiziki 
geolofi-geokimyəvi 
geolofi-geomorfolofi 


(Davamı gələn sayımızda) 


tarıx 


Q ...Hə, “Hüseynbala açıqlığı” deyəsən, burada 
idi. Taxta çöpünün ucundakı balaca “şüşə xo- 
ruz”u almaq üçün hər gün bura cumardıq... 
Babayevin su dükanı da açıqlığın yanında. 
Dayanıb səbirsizliklə gözləyərdik ki, Babayev 
iri buz parçalarını nə vaxt doğrayıb qurtara- 
caq, sonra onları iri taxta çəlləyə dolduracaq, 
biz də soyuq “Buratino” limonadından alıb 
ləzzətlə içəcəyik... Bəs diş həkimi Tağızadənin 
kabineti harada idi? Hə, yolun kənarında...Bu 
da “Həmişəri palanı”... Nənəm Kubra arvad 
20 qəpik verib tapşırırdı ki, qara çörək alım. 
Arvadın şəkəri vardı, deyirdi Ki, orada satılan 
çörəyin dadı əladır... Budur, bir addımlıqda da — 
nənəmgilin dalanı... Aktyorların, şair və yazıçıla- 
rın yaşadığı o məşhur dalanl İndi heç biri yox- 
dur - nə evlər, nə adamlar. Haqq dünyasına 
qovuşublar. Elə “Sovetski” deyilən yeri də 
söküblər, bir-birinə sığınmış o birmər- 
təbəli tikililərdən əsər-əlamət qal- 
mayıb. Yerində parklar, xiyabanlar 


salınacaq. Candan artıq sevdi- 
yim Bakı daha da gözəlləşəcək. 
Amma mən, Allaha çox şükür, 
heç nəyi unutmamışam... 


Yolumu da buradan ona görə salıram 
ki, yaddaşımı təzələyim. Oranı unutmaq, 
uşaqlıq xatirələrinin böyük bir hissəsini 
silmək deməkdir. Buna isə haqqım yox- 
dur. Dünyadan köçmüş əzizlərim mə- 
ni bağışlamaz. Amma bilərəkdən bura 
gec-gec gəlirəm. Çünki yaddaşıma həkk 
olunmuş səsləri yenidən eşidəndə, açığı, 
pərişan oluram. Bilirsiniz, bu, nəyə bənzə- 
yir? Sanki radionun bütün dalğaları eyni 
vaxtda dillənir, səslər bir-birinə qarışır... 

- Kubra nənə, axşam bizə gəl, atamın 
toyudurl 

- Ağəz, Səyyarə, bayır axşam oldu, 
paltarları sər dəl 

- Primus düzəldirəml 

- Tahirənin gəlini idi? Gördün özünü 
nə kökə salıb? 

- Bircə o qalmışdı ki, erməni Asya 
dolma bişirsin, ay-hay... 

Bir də tramvay səsi qulağımdan get- 
mir. 3 qəpik ver, gəz şəhəri özünçün. 

...Bu əhvalat 1967-ci ildə olub. Onda 
mənim 9 yaşım vardı. Nənəm Kubra 
arvad onu tramvayda görüb. Məscidə, 
şərbət paylamağa gedibmiş, tramvay- 
la qayıdanda yanında əyləşmiş qadını 
dərhal tanıyıb — “Ögey ana” filmində- 
ki Dilarənil Azərbaycanın Xalq artisti, 
məşhur aktrisa Nəcibə Məlikovanıl 

Nənəmlə yolboyu şirin-şirin söhbətlə- 
şiblər. Onlar yaşıd idilər. Nəcibə xanım 
1921-ci ildə Buzovnada, Kub- 
ra arvad isə ondan bir il 
əvvəl Maştağada ana- 
dan olmuşdu. Nə- 
nəm qızlar mək- 
təbini bitirmişdi, 
gözüaçıq, savadlı 
və zəmanənin 
işlərindən xə- 
bərdar qadın 
idi. Nəcibə xanım 
da xalqın sevim- 
lisinə çevrilmişdi. 
Teatr səhnəsində 
unudulmaz ob- 
razlar yaratmış, 
filmlərə çəkil- 
mişdi... 


al 


ə 


m "yuq - 


Nəcibə xanım, deyəsən, diş həkimi- 
nə gedirmiş, “Sovetski”də nənəmlə 
eyni dayanacaqda enib, arvad da onu 
evə, bir stəkan çaya dəvət edib. Nəcibə 
xanım yeni tanışının sözünü yerə sal- 
mayıb. (Axı necə olsa, qonşu kəndlər- 
də doğulublar). 

...Ev dəydi bir-birinə, bibilərim düş- 
dülər əl-ayağa, süfrə açdılar, ortalığa 
şəkərbura, badambura, paxlava, qoğal, 
növbənöv mürəbbələr gəldi. Novruza 
az qalmışdı, nənəm də bayram tədarü- 
künü əvvəlcədən görmüşdü. 

Nəcibə Məlikovanın oturuşundan, 
duruşundan da bilinirdi ki, xanım-xa- 
tın qadındır, gözlərindən nur yağır- 
dı, cingiltili gülüşü vardı. Yaxınlaşıb 
salam verdim. Adımı soruşdu, təhsi- 
limlə maraqlandı. Nənəm dərhal mə- 
lumat verdi ki, Fərhad balamız əlaçı- 
dır, böyüyəndə qəzetçi olacaq. Nəcibə 
xanım gülümsəyib başımı tumarladı. 
Kubra arvadın sevinci yerə-göyə sığ- 
mırdı. 

- Kaş bütün analar sənin kimi olaydı, 
ay Nəcibə xanıml Ögey bala üçün hər 
ananın ürəyi yanmaz. İndi elələri var 
ki, heç öz doğma balasına yiyəlik elə- 
mir. Afərin səndəki böyük ürəyəl Ha- 
lal olsun sənin kimi qadınal 
Nəcibə xanım dalğın- 
dalğın dilləndi: 

- Haqlısan, Kubra bacı. 
Filmdəki hadisələr vax- 

tilə öz başıma gəlib. 


oğlu vardı — x 
Fuad. Sonra 
ikinci övladı- , 
mız dünyaya “ 
gəldi. Adını 
Saqib qoyduq. 


Yoldaşımın bi- ... öl ə 
rinci evlilikdən ə 


Fuad ilk əvvəl 
filmdəki İsmayıl- 
dan da betər idi, 
ipə-sapa yatmır- 
dı. Çox zülmlər 

çəkdim, gecələr 
hamı yatandan son- 

ra için-için ağlayırdım. 

Kubra arvad həzin 

səslə dilləndi: 

: - Bir ana kimi səni yaxşı 

F anlayıram. Ana üçün övla- 
dın fərqi yoxdur, istər doğ- 

, ma, istərsə də ögey... 

2 - Mən Fuada bütün canımı, 
/ ürəyimin sevgisini verdim. Qəlbi- 
“ nə yollar axtardım. Allahımdan çox 

razıyam, axır ki, hörmətini, mə- 
həbbətini qazana bildim. 

..1943-cü ildə insti- 

tutu bitirəndən 

sonra Nəcibə 

Məlikovanı 

Gəncə Dram 

Teatrına göndə- 

rirlər. Gələcək həyat 

yoldaşı Nəsrəddin onu 

tamaşaların birində görüb vu- 

rulur, hər tamaşadan sonra ona çiçək dəs- 

tələri göndərir. Bir müddət sonra Nəcibə 

xanım Nəsrəddinlə ailə qurmağa razılıq 

verir. Ailədə iki uşaq böyüyür — ögey 

Fuad və doğma Saqib. Nəcibə xanım hər 

iki uşağa ana qayğısıyla yanaşır, onları 

bir-birindən ayırmamağa çalışır. Ancaq 
qayınanası həmişə elə zənn edir ki, gəli- 
ni Fuada ögey münasibət bəsləyir. Digər 
tərəfdən də çox sevdiyi həyat yoldaşı de- 
yir ki, səhnədən ayrılmalısanl Nəcibə isə 
bu tələblə razılaşa bilmir. Nəhayət, 5 illik 
ailə həyatına son qoyulur. Nəcibə xanım 
ikinci dəfə ərə getmir, ömrünün sonuna 
qədər ilk və son məhəbbətinə sadiq qa- 
lır. Amma Nəsrəddin yenidən evlənir və 
övladları dünyaya gəlir. Beləcə, Nəcibə 

Məlikova öz həyatını hamıdan çox sevdi- 

yi yeganə oğluna və sənətə həsr edir. An- 

caq oğlunun qardaş-bacıları ilə də əlaqə- 
ni kəsmir. Onlarla isti münasibət saxlayır, 
əlindən gələn köməyi əsirgəmir. 

..Kubra arvadla Nəcibə xanımın çay 
dəstgahı xeyli çəkdi. Qadınlara nə var 
ki? Macal tapıb hər şeydən - tanış-bi- 
lişdən, övladlardan, paltardan, xörək 
bişirməkdən, daha nə bilim nələrdən o 
ki var danışacaqlar. Əlaçı məktəbli isə 
gərək böyüklərin söhbətinə qulaq asma- 
sınl (Anamın və nənəmin qoyduğu qay- 
da belə idi.) Odur ki, mən qonşu otaqda 
dərslərimi hazırlayırdım. Nəcibə xanım 
gedəndə məni də çağırdılar. Hamı ilə 
öpüşüb sağollaşdı, dil-ağız elədi: 

- Bu evə xoşbəxtlik, xeyir-bərə- 
kət arzulayıram, ay Kub- 
ra bacı. Qızlara da 
(bibilərimə) arzum 
budur ki, fəda- 
- kar ana olsunlar, 
həm sevsinlər, 
həm də sevilsin- 
lər. Əsl xoşbəxt- 
lik budurl 

ətbuatın verdiyi məlumata görə, Azər- 
baycanda qadınlara qarşı cinayətlərin 
sayı artıb. Statistik göstəricilər də həyə- 
can təbili çalmağa əsas verir. 


Ötən həftə Qəbələ rayonunun Kürd kəndində 1991- 
ci il təvəllüdlü 3 uşaq anası Verdiyeva Səbinə Məzahir 
qızı amansızlıqla qətlə yetirilib. Dəhşətlisi budur ki, 
qadını əri öldürüb və bu işdə ona öz valideynləri kö- 
mək ediblər. Sən demə, Səbinə əvvəllər də həyat yolda- 
şı, qayınanası və qayınatası tərəfindən 5 dəfə döyülüb, 
xüsusi işgəncələrə məruz qalıb. 

Bu ilin son doqquz ayında qadınlara qarşı 4552, o 
cümlədən zorakılıqla bağlı 1747 cinayət işi qeydə alı- 
nıb. Hüquqazidd əməllərə görə 2104 nəfər məsuliyyətə 
cəlb olunub. Cinayətlərin 13 faizi (4552-dən 591-i) ailə- 
məişət münaqişəsi zəminində baş verib. 

Qonşu Türkiyədə qadına qarşı zorakılıq baş verəndə 
bütün cəmiyyət, televiziyalar ayağa qalxır və bu hadi- 
səni ictimai qınaq obyektinə çevirirlər. Amma Azər- 
baycanda vəziyyət bir qədər fərqlidir. Nədənsə, QHT- 
lər də bu məsələdə fəal deyillər. Bu cür faciələrə adi, 
sıradan bir hadisə kimi baxırlar. 

Məsələ burasındadır ki, ictimai qurumlar biganə qal- 
dıqca, qadına qarşı şiddət daha da güclənə bilər. Ona 
görə də bu məsələyə vaxtında münasibət bildirmək və 
diqqəti problemlərin həllinə yönəltmək vacibdir. Bu ki- 
mi hadisələrin qarşısını almaq üçün sosial şəbəkələrdə 
geniş aksiyalar təşkil olunmalıdır. 

...Kriminal xəbərlərdə göstərilən bir süfletə ürəkağ- 
rısı ilə baxdım. İndi müstəntiqin qarşısında yumağa 
dönmüş bu kişi (əgər ona kişi demək mümkündürsəl) 
gecə törətdiyi cinayəti guya xəcələt çəkə-çəkə danışır- 
dı. Klassik ssenari: cavan adam kənddə həmtayları ilə 
xeyli miqdarda spirtli içki qəbul etdikdən sonra da sən- 
dələyə-səndələyə evə qayıdaraq... 

- Həyat yoldaşınız sərxoş olduğunuza görə sizi tən- 
beh və ya təhqir etdimi? 

- Yox... Bilmirəm... Sərxoş idim... Deyəsən, uşağı 
yatızdırırdı. Dedim, çay gətir, çox gec gətirdi, mən də 
dözmədim, əvvəl döydüm, sonra da... 

- Bir stəkan çaya görə uşaqlarınızın anasını qətlə ye- 
tirmisiniz, peşmançılıq hissi keçirirsinizmi? 

- Oldu dal Öldürmək istəmirdim... sərxoş idim... 

Heç şübhəsiz, bu adamı mühakimə edib uzun müd- 
dətə həbsxanaya göndərəcəklər və bəlkə də, orada ağ- 
lı başına gəldi. Amma bəs ailə, uşaqlar? Bundan sonra 
anasız böyüyəcək körpələrin taleyi necə olacaq? Əziz- 
lərinə qarşı belə amansızlıq göstərən cinayətkarların 
qarşısına kim sədd çəkəcək? 

Amma yaxşı sonluqla bitən əhvalatlar da var. Yasama- 
lin “Dağlı məhəlləsi” deyilən ərazisində usta Ənvəri ha- 
mı tanıyırdı. Ev təmiri ilə əlaqədar ona müraciət edənlər 
çox idi. Çünki əlindən hər iş gəlirdi. Amma Ənvərin bir 
şakəri vardı - tez-yez içir, evə sərxoş gəlib arvadını, qız- 
larını döyürdü. Onu dəfələrlə polis şöbəsinə aparmış- 
dılar, tənbeh edib cərimələmişdilər, xeyri olmamışdı. 
Qohum-əqrəba, qonşular da təngə gəlmişdilər. Nəha- 
yət, toplaşıb belə qərara gəldilər ki, Ənvəri düzgün yo- 
la qaytarmaq lazımdır. İndi hər axşam qonşulardan biri 
onların evində “keşik” çəkirdi, əsasən də ağbirçək, yaşlı 
qadınlar. Evə sərxoş qayıdan Ənvər bu qadınları görüb 
utanırdı, əl-qol ata bilmirdi... Qonşuluqda yaşayan qa- 
dınlardan biri ona belə nəsihət vermişdi: 

- Evdə iki qızın böyüyür, sabah sənin qapına kim elçi 
düşəcək? Qadına əl qaldıran kişi ilə kim qohum olar? 
Balalarının gələcəyini fikirləşmirsən? 

Ənvər artıq çoxdandır ki, içkini tərgidib, ötən günlə- 
ri xatırlayanda xəcalət çəkir... 

Məncə, insanlar bu bəla ilə birlikdə mübarizə apar- 
malıdır. “Mənə nə” deyib qapısını bağlayanlar bilmə- 
lidir ki, bu neqativ hallardan dolayısı yolla hamımız 
əziyyət çəkirik. 

Televiziyalar qadına qarşı şiddəti qınaq obyektinə 
çevirməlidir. Hər bir konkret halda faktı dərhal icti- 
mailəşdirmək lazımdır. Bu məsələnin həlli yolunda 
yalnız hüquq-mühafizə orqanları deyil, bələdiyyələr, 
icra hakimiyyətləri, ümumiyyətlə, bütün cəmiyyət bir- 
gə çalışmalıdır. 

Q “Aydın yol” qəzetinin “Ən bəyəndiyim tərcüməm” adlı 
rubrikasının növbəti müsahibi tanınmış tərcüməçi-yazar 


Saday Budaqlıdır. O, bizimlə söhbətdə, tərcümə etdiyi Mi- 
xail Bulqakovun “Master və Marqarita” 


fikirlərini bölüşür: 


- Saday müəllim, öncə roma- 
nın tərcümə tarixçəsindən da- 
nışaq. Necə oldu ki, Mixail 
Bulqakovun “Master və Mar- 
qarita” romanını tərcümə et- 
mək qərarına gəldiniz? 


- 1980-ci illərin axırlarında 
mərhum tərcüməçimiz Natiq 
Səfərovla birgə “Yazıçı” nəş- 
riyyatında çalışırdım. O, eyni 
zamanda Azərbaycan Dövlət 
Radiosu ilə də əməkdaşlıq edir- 
di. Bir gün “Master və Marqari- 
ta”nın pyes formasına salınmış 
variantını gətirdi ki, onu radio 
üçün tərcümə edim. Özünün 
vaxtı olmadığı üçün bu işi mə- 
nim görməyimi istədi. Mən də 
bir həftə müddətinə radiopye- 
si tərcümə etdim. Əsər indi də 
radionun “Qızıl fondu”nda 
qorunur. Sonra yaradıcılığım- 
da bir müddət fasilə yarandı. 
Sözdən uzaq düşməmək üçün 
tərcümə ilə məşğul olmaq qəra- 
rına gəldim. Fikirləşdim, elə bir 
əsəri tərcümə edim ki, yaşasın, 
ədəbiyyatımızda qalsın. Belə- 
cə, “Master və Marqarita”nın 
tərcüməsinə başladım. Heç bir 
yerdən sifariş almamışdım, sa- 
dəcə, tələsmədən özüm üçün 
romanı dilimizə çevirirdim. 

Roman çox mürəkkəbdir, tər- 
cümə prosesində xeyli çətin- 
liklər meydana çıxırdı. Amma 
mən bilmədiyimi soruşmaqdan 
utanan adam deyiləm. Odur ki, 
bir çətinlik olan kimi soruşur- 
dum, öyrənirdim, dəqiqləşdi- 
rəndən sonra tərcümə olunan 
varianta əlavə edirdim. 

“Master və Marqarita”nı tər- 
cümə etdiyimi bilənlər var idi. 
“Şərq-Qərb” nəşriyyatı o zaman 
latın əlifbası ilə 50 cildlik dünya 
ədəbiyyatı nümunələri çap edir- 
di. İlk dəfə onlardan təklif gəldi. 


- Tərcümə prosesində roman- 
dakı hansı detallar sizə daha 
çox çətinlik yaratdı? 


4. //. 


- “Master və Marqarita” “Tro- 
man içində roman” prinsipi ilə 
yazılıb, üç romandan ibarətdi. 
Biri, Masterin yazdığı Ponti Pi- 
lat dövrünə aid roman, ikinci- 
si, Masterlə Marqaritanın sevgi 
romanı, üçüncüsü isə 1930-cu 
illərin Moskvası haqqında Tro- 
man. Onların da hərəsi özünə- 
məxsus yanaşma tələb edirdi. 
İşin bu tərəfi çətinlik yaradırdı. 
Əsas mürəkkəblik bunda idi. 
Hər romanın özünəməxsus 
üslubu tərcüməçidən əlavə ba- 
carıq tələb edirdi. Bəlkə də, bu 
səbəbdən romanın tərcüməsi 
2-3 il çəkdi. 

- Bulqakovun özü kimi, şah 

əsərinin də faciəvi taleyi 

olub... 

- Bulqakov bu romanı bir 
neçə dəfə yazıb. Elə olub, yaz- 
dıqlarını yandırıb da. Doqquz 
ilə yazılsa da, bu, onun bütün 
ömrünün kitabıdır. Romanın 
əvvəlcə bir fəsli çap olunub. 


“Bulqakov, bəlkə 
lə, mistik 
Yer üzündəki 


romanı haqqında 


(li 


müsahibə 


ıyələrin 


nümayəndəsi olub” 


Bulqakov da ondan sonra təz- 
yiqlərə məruz qalıb. Tamaşala- 
rı səhnədən yığışdırılıb. “Mas- 
ter və Marqarita”ya görə çox 
əziyyət çəkib. Ömrünün son 
illərində, ümumiyyətlə, yaz- 
maq iqtidarında olmayıb. Özü 
deyib, arvadı yazıb. Əsərə ye- 
nidən yanaşmaq, onu redaktə 
etmək gücündə olmayıb. 


- Məşhur yazıçılardan biri 

deyib ki, “Master və Marqa- 

rita”ya yalnız roman desək, 
onu kiçiltmiş olarıq. O nədir- 
sə, tamam başqa dünyadır. 

Saday müəllim, fikrinizcə, 

“Master və Marqarita" ma- 

hiyyət etibarilə nədir: yalnız 

roman, yoxsa fərqli dünya? 

- Öz quruluşuna, mahiyyəti- 
nə görə “Master və Marqarita” 
nəhəng əsərdir. “Fərqli dün- 
yanı” sənə doğmalaşdıran, öz 
ağrı-acısını sənə də yaşadan, 
səninki edən - əsərdir. Hərdən 
adama suallar verirlər ki, baş- 
qa planetə getsəniz, özünüz- 
lə hansı kitabı aparardınız? 
“Master və Marqarita” məhz 
belə kitablardandır. 

- Bulqakovun fiziki və ruhi ağ- 

rıları onun iblisə münasibətinə 

nə dərəcədə təsir göstərib? On- 


da Allaha etiqad var, amma 

ömrünün sonunda yaşadığı 

ağrıların nəticəsində sanki ib- 
lisdən imdad diləyir... 

- Bildiyimə görə, Bulqakov 
ateist olub. Bilirsiz, burada bir 
məsələ var. Niyə Bulqakov iblis 
Volandı müsbət qəhrəman ki- 
mi təqdim edir? Şərq mədəniy- 
yətində bu yoxdur. Bu, Avro- 
pa mədəniyyətindən gəlir: heç 
nəyə birmənalı yanaşmamaq, 
hər şeyi yaxşılığı, pisliyi ilə bir 
yerdə qəbul etmək. Hötenin 
“Faust”unda da belədir. Bu, sa- 
dəcə, ədəbi gedişdir. Bulqakov 
kimi bir şəxsiyyətin iblisdən 
imdad diləməsi absurddur. 

- Bulqakov “Master və Mar- 
qarita”nı öz taleyinin, həyat 
ağrılarının əsəri kimi ustalıq- 
la qələmə alıb. Onun Moskva- 
sı Ponti Pilat dövrünün Ro- 
masına nə qədər yaxındır? 


- Bulqakov romanda Ponti 
Pilat dövrünün Roması ilə öz 
zamanının Moskvası arasın- 
da müəyyən paralellər aparır. 
Hər iki dövrdə bir-biri ilə kə- 
sişən detallar var. Dövrünün 
sosial faciələrini, Xeyirlə Şərin 
mübarizəsini çatdırmaq üçün 
bunu bir vasitə kimi götürür. 


Son nəticədə isə yaşadığı mü- 
hitin ağrılarını vermək istəyir. 
Əslində iki fərqli dövr arasın- 
da mahiyyət dəyişmir. Geyim- 
lər, binaların görkəmi dəyişsə 
də, insan öz yaxşılığı, pisliyi 
ilə yenə həmin insandır. Heç 
bir inqilab onu dəyişdirməyə 
qadir deyil. 
- Romandan sonra “Bulqa- 
kov Moskvası” anlayışı ya- 
randı. Tərcümə zamanı zül- 
mət içində olan “Bulqakov 
Moskvasıi”nın təmizlənməsi- 
nə, mənəvi cəhətdən xilasına 
inanırdınız? 


- Bulqakovun Moskvası, tə- 
bii ki, xilas ola bilməzdi. Onun 
belə bir fikri də yox idi. Əksinə, 
o, heç nəyin dəyişmədiyini, in- 
sanın dəyişə bilməyəcəyini gös- 
tərir. Volandın Varyete teatrın- 
dakı magiya seansı məhz buna 
xidmət edir. Volandın missiyası 
isə gerçəklikləri bütün çılpaq- 
lığı ilə göstərib, pisləri cəzalan- 
dırmaq, əzabkeşlərə — Masterə, 
Marqaritaya əbədi rahatlıq bəxş 
etmək olur. Bulqakov inqilabı 
cəmiyyətə və insanı xoşbəxtli- 
yə aparmaq ideyasına kinayə ilə 
yanaşır. Elə bu inqilablar Rusi- 
yanın özünü əsrlərlə geri atdı... 


- Roman müəmmalarla dolu 
olsa da, kifayət qədər gerçək 
əsərdir. Sosial gerçəklik bu- 
rada çılpaqlığı ilə əks olu- 
nub... 


- Öz zamanında bu cür 
gerçəkliyi mistik fonda 
yazmaq böyük ustalıq tələb 
edirdi. Bulqakov bir şəxsiy- 

yət kimi də çox mistik insan, 
bəlkə də, mistik qüvvələrin 
Yer üzündəki nümayəndəsi 
idi. 

- Sosial gerçəkliyə bu qədər 
dərin mistik duman altından 
baxmağa, sizcə, nə dərəcədə 
ehtiyac var idi? 


- O, hələ bu cür yanaşa- 


yanaşa nə qədər əziyyətlər 


çəkdi. Yazıçı təxəyyülüdür, 
, Bulqakov da gerçəkliyi bu 
— cür vermək istəyib. Həm 
də Bulqakovun özü mistik 
şəxsiyyət idi. Sizə qəribə 
bir şey deyim: onun yaradı- 
cılığına müraciət edəndə çap 
haqqında düşünməmişdim. 
Sadəcə, özüm üçün tərcümə 
edirdim. Amma tərcüməyə 
başlayan zaman ard-arda si- 
farişlər aldım. Roman bir neçə 
dəfə çap olundu. Bu tərcümə- 
nin mənə maddi və mənəvi 
köməyi çox oldu. Bulqakova 
yanaşmanın özündə də qəribə 
mistika var. 


- Belə anladıq ki, bu misti- 
ka tərcümə prosesində sizinlə 
baş-başa olub. Sizi çox hey- 
rətləndirib... 


- Hər bir gözəl əsər insanı 
yaxşı mənada heyrətləndirir. 
Hansısa böyük yazıçının əsəri, 
yaxud öz dostunun yazdıqla- 
rı da səni heyrətləndirə bilər. 
Onu da deyim ki, romana ye- 
nidən qayıtmaq, əl gəzdirib 
şərhləri ilə bir yerdə çap et- 
mək fikrim var. Həmin şərh- 
lər Bulqakovun otuzuncu illər 
Moskvasına, xristianlıqla bağlı 
mətnlərə necə yanaşdığını ay- 
dın göstərir. 


- Saday müəllim, sonda bir 
suala cavab almaq istərdik: 
sizin üçün “Master və Mar- 
qarita” kimi mürəkkəb və 
çoxqatlı romanın əsas ma- 
hiyyəti nədən ibarətdir? 


- İndi məsələ dönən bir ifa- 
də var: “Əlyazmalar yanmır”. 
Hamı öz ömrünü yaşayır və 
bacardıqca onu mənalı elə- 
məyə çalışır. Ancaq günlərin 
bir günü ruhdan düşür, nə- 
lərsə ürəyini bulandırır və 
necəsə, hər şeyə nöqtə qoyur: 
ya indiyə qədər elədiklərinin 
üstündən xətt çəkir, ya öz hə- 
yatına son qoyur. Ancaq sən 
öz həyatını doğru-düzgün 
yaşamağa, onu mənalı etmə- 
yə çalışmısansa, səndən son- 
ra heç nə itmir, səndən sonra 
bu göy qübbəsi altında nəsə 
qalır. Odur ki, yaşadığın öm- 
rə görə peşman olmaq lazım 
deyil. “Axı əlyazmalar yan- 
mır”. 

Roman, bax bu barədədir. 


Elmin NURİ 


rəssam 


zərbaycan rəssamlıq sənətinin gör- . 
kəmli nümayəndəsi, professional 
kino rəssamı, yaradıcılığında kino 
əssamlığı, rəngkarlıq və qrafika sa- 
hələrinin özəlliklərini və incəliklərini xüsusi 
məharətlə birləşdirməyi və kamil sənət nümu- 
nələri yaratmağı bacaran rəssam barədə söz 

açmaq istəyirik. Bu şəxs Azərbaycanın Xalq 

rəssamı Elbəy Mirzə Həsən oğlu Rzaquliyevdir 
(1926-2007). 


Elbəy Rzaquliyev 1926-cı ildə Bakı şəhərində 
anadan olub. Atasının sənət adamları ilə tanış- 
lığı və münasibətləri balaca Elbəydə lap kiçik 
yaşlarından bu sahəyə xüsusı maraq oyadıb. 
E.Rzaquliyev 1926-cı ildə Ə.Əzimzadə adına 
Azərbaycan Dövlət Rəssamlıq Texnikumunu 
bitirdikdən sonra təhsilini Moskva Ümumit- 
tifaq Dövlət Kinematoqrafiya İnstitutunda 
davam etdirib (19446-1953). Orada dövrü- 
nün tanınmış rəssamları və pedaqoqları 
olan Q.Şeqal, F.Pimenov, M.Boqdanov və 
A.Dixtiyardan kino rəssamlığı sənətinin 
incəliklərini öyrənib. Təhsilini başa vu- 

rub Vətənə dönən gənc rəssam 1953- 

cü ildən başlayaraq C.Cabbarlı adına 
“Azərbaycanfilm” kinostudiyasında 
işə başlayıb. Rəssam həmçinin ic- 
timai sahədə də çalışıb. Belə ki, / a 
o, Azərbaycan Rəssamlar İtti- 
faqının İdarə Heyətinin katibi 
vəzifəsinə seçilərək, on ildən 
artıq (1977-1987-ci illər) bu 
vəzifədə çalışıb. 


F 


Rəssamın çoxşaxəli yara- 
dıcılıq fəaliyyəti dövlətimiz 
tərəfindən yüksək qiymətlən- 
dirilib. Belə ki, rəssam Əmək- 
dar incəsənət xadimi (1964) və 
Xalq rəssamı (1977) fəxri ad- 
larına, eləcə də SSRİ Rəssam- 
lıq Akademiyasının diplomu 
(1974), Dövlət Mükafatı (1986) 
və müstəqillik illərində Ulu 
öndər Heydər Əliyevin Sə- 
rəncamı ilə “Şöhrət” ordeninə 
(1998) layiq görülüb. 

E.Rzaquliyevin yaratdığı sə- 
nət tabloları bir çox muzey, 
qalereya və şəxsi kolleksiya- 
larda saxlanılır. Onun 1960-cı 
ildə “Meksikada” ad altında 
Bakıda və Moskvada, 1965-cı 
ildə “Şərq ölkələrində” adında 
Bakıda və Moskvada, 1967-ci 
ildə Moskvada və Kaunasda, 
1989-cu ildə Moskvada, 2006- 
cı ildə isə Bakıda fərdi sərgiləri 
təşkil olunub. Rəssam dəfələr- 
lə xarici ölkələrdə yaradıcılıq 


E.Rzaquliyev bir çox filmlərə 
ezamiyyətlərində olub: Mek- 


bədii quruluş verib, obrazların 


sika (1959), Rumıniya, İtaliya 
(1960), Hindistan, Tailand, Ya- 
poniya (1962), ABŞ (1963), Tür- 
kiyə, Suriya, Yəmən, Küveyt, 
İordaniya (1965), Hindistan 
(1978), İsveçrə (1980), Nepal 
(1983), Lüksemburq (1984), Al- 
maniya (1995) və s. 


geyim eskizlərini hazırlayıb. 
Nə qədər qəribə görünsə də, 
indi də sevə-sevə izlədiyimiz 
bədii filmləri seyr edən tama- 
şaçı, nədənsə, həmin filmlərin 
daha gözəl baxılması, filmin 
süyet xəttinin açılmasına xid- 
mət edən məkanın seçilməsi 


. 


və ya hazırlanması, eləcə də 
obrazların filmin ideya qayəsi 
ilə səsləşən geyim eskizləri və 
s. cəhətdən dolğun alınmasın- 
da gərgin rəssamların əməyinə 
bir o qədər də qiymət vermir. 
Təbii ki, E.Rzaquliyev ilk öncə 
kino rəssamı idi və onun əsa- 
sən bədii filmlərdəki yaradıcı- 
lıq uğurları və bir çox filmlərə 
vermiş olduğu bədii quruluş 
həlli rəssamın hərtərəfli elmi- 
bədii yaradıcılıq potensialına 
və güclü yaradıcılıq dünyasına 
malik olmasından irəli gəlirdi. 

Rəssamın, üzərində çalışdığı 
filmlər sırasında “Onun böyük 
ürəyi” (1958), Ögey ana” (1958) 
(Məmməd Hüseynovla birgə), 
“Telefonçu qız” (1962), “Möcü- 
zələr adası” (1963), “Arşın mal 
alan” (1965), “Uşaqlığın son ge- 
cəsi” (1968), “Sevil” (1970), “Fit- 
nə” (1970), “Gün keçdi” (1971), 
“Skripkanın sərgüzəşti” (1972), 
“Sözsüz mahnı” (1972), “Dəni- 
zə çıxmaq qorxuludur” (1973), 


“ “Vulkana doğru” 


“Bakıda küləklər əsir” (1974), 

“Tütək səsi” (1975), “Arxa- 

dan vurulan zərbə” (1977), 

(1977), 

“Yarımçıq qalmış mahnı” 

(1979), “Onun bəlalı sevgi- 

— si” (1980), “Musiqi müəl- 

— limi” (1983) və eləcə də 

— başqa müəlliflərlə müş- 

tərək çalışdığı digər film- 
ləri qeyd etmək olar. 

E.Rzaquliyev kino 

rəssamlığı ilə bəra- 

bər, zövqümüzü 

oxşayan çox- 

saylı rəng- 

karlıq və 

qrafika 

nümu- 

nələ- 

- Ti ya- 

i” radıb. 

— Rəssamın 

əsərlərinin 

— bir çoxu ideolo- 

d ii mövzuda olsa 

V da, həmin əsərlər 

texniki işlənilmə xüsusiyyət- 

ləri və ustalıq baxımından bu 

gün də sənət nümunəsi kimi 

qəbul edilir. Bununla bərabər, 


“s 


E.Rzaquliyevin Abşerona həsr 
etdiyi əsərləri də bədii təhlil və 
sənətkarlıq nöqteyi nəzərin- 
dən yüksək qiymətə layiqdir. 
Rəssamın rəngkarlıq əsərləri- 
nə misal olaraq, “Şirvanşahlar 
sarayı” (1972), “Mavi eyvan” 
(1974), “Bakıda qədim küçə” 


(1974), “Abşeronda” (1974), 
“Abşeronda qədim hamam” 
(1974), “Abşeron” (1975), 

“Üzeyir Hacıbəylinin dün- 
yası” (1976), “Mirzə Ələkbər 
Sabir” (1977), “Novruz bayra- 
mı” (1987), “Adsız” (1991) və s. 
qeyd etmək olar. 

E.Rzaquliyev İçərişəhər- 
də dünyaya göz açmış, Ab- 
şeronda böyüyüb, boya-başa 
çatmışdı. Yaddaşına hopmuş 
İçərişəhərin nostalii xatirələ- 
ri və Abşeron təbiətinin fü- 
sunkar mənzərələri rəssamın 
yaradıcılığından qırmızı xətt 
kimi keçir. Hətta rəssam natür- 
mortlarında da bu incəlikləri 
xüsusi məhəbbətlə tərənnüm 
edib. Onun yaradıcılığında na- 
türmort Tanrı xüsusi yer tutur. 
Buna misal kimi “Qumlar fo- 
nunda kuzə” (1977), “Qırmızı 
və ağ qızılgüllər” (1978), “Ağ 
qızılgüllər” (1978), “Qərənfil- 
lər” (1978), “Bənövşələr və qə- 
rənfillər” (1978), “Şərq natür- 
mortu” (1983), “Şərq silahları” 
(1985), “Qızılgüllər” (1986) və 
başqalarını göstərmək olar. 

E.Razaquliyevin əsərləri dün- 
yanın bir çox ölkələrində əsl 
sənət nümunəsi kimi qəbul edi- 
lir. Qeyd etdiyimiz kimi o, yara- 
dıcılıq ezamiyyətlərində olmuş 
və səfərlərinin nəticəsi olaraq 
rəsmlər, eskizlər, etüdlərlə Və- 
tənə dönərək sonradan təəssü- 
ratları nəticəsində tamaşaçı və 
sənətsevərlərin yüksək marağı- 
na səbəb olan sənət nümunələri 
yaratmışdır. Rəssam səfər etdiyi 
ölkənin mədəniyyətini dərindən 
müşahidə edərək, həmin ölkənin 
rəssamlıq sənətinin ənənələrinə 
uyğun sənət inciləri yaratmağa 
çalışmışdır. Rəssamın “Meksika 
silsiləsindən” (1959-1960) “Mek- 
sikalı qızlar” “Meksikalı”, “Mey- 
danda” “Meksikalılar kilsə 
önündə” “Meksika insanları”, 
“Ərəb silsiləsindən” (1965-1966) 
- “Məscid”, “Yəmənli əsgər”, 
“Suriyada kənd”, “Ömər məs- 
çidi önündə”, “Qırmızı çalmalı 
ərəb”, “Ədəndə səhər namazı”, 
“Yerusəlimdə məsçid”, “Hin- 
distan silsiləsindən” (1977-1978) 
- “Hindistan memarlıq abidə- 
si”, “Dehli”, “Tac-Mahal”, “Ya- 
poniya silsiləsindən” (1695) — 
“Fudzyama dağı”, “Atelyedə”, 
“Çətirlər. Nikkedə yağış” və s. 
rəngkarlıq və qarafika əsərlərini 
göstərmək olar. Sadalanan əsər- 
lərin hər biri yüksək bədii estetik 
mahiyyəti, texniki işlənilmə xü- 
susiyyətləri və mükəmməlliyi ilə 
nəzər-diqqəti cəlb edir. 


Əsəd QULİYEV 
sənətşünas 

ürkiyə türkcəsi və Azərbaycan dili genealofi baxım- 

dan qohum dillər olub, türk xalqları ailəsinin Oğuz 

qrupuna daxildir. Bu dillərin etnik qohumluğu, qə- 

dim ümumtürk dilinin varisləri olması, qrammatik 
quruluş və əsas lüğət fondlarının müştərəkliyi bəzən belə 
yanlış təsəvvür yaradır ki, bu iki dil tamamilə eynidir və hər 
bir azərbaycanlı müasir türkcəni öyrənməyə ehtiyac duyma- 
dan bu dildə sərbəst danışa, türkcədən dilimizə və əksinə, 
adekvat şifahi və yazılı tərcümə edə bilər. Bu düşüncə Azər- 
baycan dilinə münasibətdə Türkiyə türklərinə də hakimdir. 
Halbuki Türkiyə türkcəsi və Azərbaycan dilinin müasir sin- 
xron vəziyyətinin müqayisəli təhlili göstərir ki, həmin dillər 
arasında fərqlər var. Bu lüğət həmin fərqlərdən bir qisminin 
- yalançı ekvivalentlərin izahı üçün nəzərdə tutulub. 


(Əvvəli ötən saylarımızda) 


Y 

Yazıcılık — mirzəlik, katiblik, 
Gücü gücüne Sansaroğulları”nın 
yanında bir yazıcılık bulabildim. 
Azərbaycan dilindəki yazıçılıq - 
türkcədə yazarlık. 

Yazık — təəssüf, heyifsilənmə, 
Yazık, bu iş böyle mi olacaktı? 

Yazın I — (vurğu ikinci heca- 
dadır) ədəbiyyat, bədii ədəbiy- 
yat, Roman, öykü, şiir birer yazın 
türleridir. 

Yazın II — (vurğu ilk hecada- 
dır) yayda, yay mövsümündə, 
Yazın herkes yazlıklarına taşınır, 
kentte kimse kalmaz. 

Yedek - ehtiyat, Yedek subay — 
ehtiyatda olan zabit. Yedek par- 
ça — ehtiyat hissə. Demir çekme 
kapının yedek anahtarını ona ar- 
mağan edip usulca cebine soktu. 

Yeğen — 1. qardaşoğlu, bacıoğ- 
lu, qardaşqızı, bacıqızı, 2. bir də- 
və cinsi, Ama yeğeninin ona çe- 
ken, tek yanı yoktur. 

Yeğin --1. şiddətli, güclü, 2. ça- 
lişqan, 3. üstün, irəli, 4. xeyirxah, 
Karın kardeşten yeğindir. Azər- 
baycan dilindəki yeyin — türkcə- 
də hızlı, süratli. 

Yelkovan — 1. dəqiqə (saniyə) 
əqrəbi (saatda), 2. flüger. Rengi 
kararmış bir saat, ne yelkovanı 
var ne akrebi. 

Yellenmek -— 1. qaz buraxmaq 
(qalın bağırsaqdakı qazı çıxarmaq), 
2. yelpiklənmək, İçerideki kokuyu 
defetmek için yapıyordu, zira sık 
sık yelleniyor, geğiriyordu. 

Yelpik — astma tutması, təng- 
nəfəslik, sinəgir xəstəliyi, Orha- 
nın astımı vardı, yelpik onu ba- 
yağı tedirgin ediyor, çalışmasını 
engelliyordu. Azərbaycan dilin- 
dəki yelpik — türkcədə yelpaze. 

Yemiş -— 1. meyvə, 2. əncir, 
3. bar, məhsul, Kuru yemiş — qu- 
rudulmuş (qaxac) meyvələr. Ben 
biraz zeytin, biraz salata, biraz pa- 
tates, biraz da yemişle doyarım. 

Yemlik - 1. rüşvət (məc.), 
2. kart oyununda həmi- ..4 
şə uduzan, hərif, 3. 4 , 
yem qabı, Bilerekten 
kendisini kumarda 
kandırılıp parası 
alınan yemlik olarak 
takdim ederdi. Kar- 
şılıksız geçim sağla- 
nan yemlikler var. Bir 
avuç arpa fazla atar yemli- 
gine, bir kamçı eksik vurur. 

Yenge — 1. qardaş arvadı, ya- 
xın qohumun (dayı, əmi və s. 
arvadı), dostun arvadı, 2. arvad, 
3. yengə, Akşam misafirlikte tüm 
yengelerim kocalarından şikayet 
etmesinler mi? Biz şimdi yenge 
ile bir Köroğlu bir Ayvaz. 


Filologiya elmləri doktoru, professor 


Əsgər RƏSULOV, 


Yerçekimi — Yerin cazibə qüv- 
vəsi, Eylemsizlik kanunu artı 
yerçekimi kanunu, kazanmanın 
imkanı yok. 

Yerleşik — məskun, oturaq: Yer- 
leşik hayat — oturaq həyat. Türk- 
ler Anadolu”ya gelmeden önce de 
muhtelif ülkelerde yerleşik mede- 
niyete geçmişler, büyük şehirler 
kurmuşlardır. Onlar yerleşik top- 
lumlar, herkesin yeri belli, öyle 
vırt zırt oradan oraya geçilemez. 

Yeryuvarlağı — yer kürəsi, Üs- 
tünde yaşadığımız ve kocaman 
zannettiğimiz yeryuvarlağı Ay- 
dan bir avuç içi kadar gözüküyor. 

Yeşillik — göy-göyərti, Manav- 
dan taze marul, tere, maydanoz, 
roka gibi yeşillik al da gel yavrum. 

Yeter — kafi, Yeter derecede — ki- 
fayət qədər, İhtiyacımızı karşıla- 
yacak kadardır, yeter de artar bile. 

Yeterlik —1. qabiliyyət, bacarıq, 
2. kifayət, Yeterlik fiili— felin ba- 
carıq şəkli. Yeterlik belgesi — qa- 
biliyyət, ixtisas sertifikatı. Yakla- 
şık 160 bin adayın girdiği yeterlik 
sınavı yapıldı. 

Yetişkin — yetişkən, həddi-bu- 
luğa çatan, yetkin, Aysel artık ev- 
lilik yaşına girmiş bir yetişkindi. 

Yıldız - 1. şimal, şimal küləyi, 
xəzri, 2. ulduz, Sabah saatlerin- 
de yıldızdan esen rüzgar akşama 
doğru lodosa dönüştü. 

Yırtmak — cırmaq, parçalamaq, 
cırmaqlamaq, Ansızın elindeki ki- 
tabı yırttı. Kedi çocuğun elini yırttı. 

Yineleme — 1. təkrar, təkrarla- 
ma, 2. təkrir, Bir saattir hep aynı 
şeyleri yineleyip duruyor. Seçim 
öncesi sloganlarını bugün yine- 
lemeye kalkacak olanları halk tü- 
kürük sağanağında boğabilir. 

Yiyecek — qida, ərzaq, ye- 
mək, Bunları zihninden 
geçirerek masadaki 
yiyeceklere yö- 
neldi. 


Yoğun - 1. kəsif, qatı, sıx, 2. 
məşğul, dolu, Yoğun bakım - 
reanimasiya. Başbakanın prog- 
ramı yoğun olduğu için ziyaretçi 
kabul etmiyor. 

Yoğunluk -1. kəsafət, qatı, qa- 
tılıq, sıxlıq: 2. kütlə, qravitasiya, 
3. İşi çox olma, məşğul olma, do- 
lu olma. Demirin yoğunluğu 7,8”- 
dir. O bölgede nüfus yoğundur. 

Yolcu — yolçu, sərnişin, minik, 
Otobüsdeki yolcuların çoğu ço- 
cuktu. 

Yolculuk - səyahət, səfər, Yol- 
culuk notları — yol-səyahət qeyd- 
ləri, səfər təəssüratları, İnsan bir 
başka insanı yolculuklarda tanı- 
yordu demek. 

Yolluk -— 1. səyahət (ezamiyyət, 
yol) xərcləri, 2. yol-səfər azuqə- 
si, Türkiye Büyük Millet Meclisi 
üyelerinin ödenek ve yollukları 
kanunla düzenlenir. 

Yolsuz — 1. qadağan, qeyri-qa- 
nuni, ədəbsiz, nalayiq (iş, hərə- 
kət haqqında), 2. pulsuz-parasız, 
3. yavaş, ləng, Kaymakamın yol- 
suz icraatı, hususi hayatı hep 
burada konuşulur, kasabanın 
olup biten işleri hep burada öğ- 
renilirdi. 

Yolsuzluk -1. dələduzluq, kor- 
rupsiya, qeyri-qanuni iş (hərə- 
kət), 2. pulsuzluq: Bir hafta için- 
de adamlarının on beşten fazla 
hırsızlığını, yolsuzluğunu tuttu. 

Yormak - yozmaq, şərh etmək, 
izah etmək, mənalandırmaq, 
Bu rüyayı hayıra yormak lazım. 
Hayvanlara insanca duygu ve 
düşünceler yormak ne derece 
doğrudur bunu da kestiremiyo- 
rum. 

Yumuşama - 1. cingiltiləşmə, 
2. yumşalma, Sert sessizlerin yu- 
muşaması -— kar camitlərin cin- 
giltiləşməsi. Bir ünlü ek alınca 
“ekmek” kelimesinin sonundaki 
sert ünsüz yumuşayarak “$” ün- 
süzüne geçer. Yüzünde belli be- 
lirsiz bir yumuşama vardı. 

Yurt - 1. yurd, sığınacaq, 2. 
uşaq bağçası, yetimlər evi, mək- 
təbəqədər müəssisə, Öğrenci yur- 
du — tələbə yataqxanası Öğrenci- 
lerin bir bölümü, ilk yılı yurtta 
geçirse bile ikinci yıl- 
dan başlayarak 
eve çıkmayı 
yeğler. 


Mu 
. i 


mutərcim 


Yuvarlak — 1. dairəvi, yumru, 
dəyirmi, 2. kürə, 3. homoseksual 
kişi. Selimiye camiinin yuvarlak 
kubbesi muhteçemdi. Yarın bir 
yuvarlak masa toplantısı düzen- 
lenecekti. 

Yüksek - ali, Yüksek Öğretim 
Kurumu - Ali Təhsil Şurası. Yük- 
sek okullara giriş sınavları genel- 
likle yazın yapılır. 

Yürek - qəlb, könül, ürək 
(məc.), Yüreği kalkmak -— həyə- 
canlanmaq. Ne zaman Deniz 
Gezmiş”i düşünsem yüreğim kal- 
kar. Azərbaycan dilindəki ürək — 
türkcədə kalp, ürəyi bulanmaq 
— midesi / içi bulanmak. 

Yürümek - yerimək, addım- 
lamaq, piyada getmək, Çocuk 
erken yürüdü. Yollar yürümek- 
le aşınmaz. Azərbaycan dilin- 
dəki yüyürmək - türkcədə koş- 
mak. 

Yürütme -— icra hakimiyyəti, 
Yasama, yürütme ve yargı dev- 
let yönetiminin üç bağımsız ko- 
ludur. 

Yürüyüş - yerimə, hərəkət, ad- 
dımlama, gəzmə, Şu anda çalı- 
şıyor olmalıydın, yürüyüşte işin 
ne? Azərbaycan dilindəki yürüş 
— türkcədə gösteri. 

Yüz - üz, sifət, Denizin yüzü — 
dənizin səthi (üzü). Bir güzel ço- 
cuk yüzüyle gülümsüyor. 

Yüzde - faiz, Yüzde yüz - yüz 
faiz. Nüfusumuzun yüzde kırkı- 
nı on beş yaşından aşağı çocuklar 
teşkil ediyor. 

Yüzlü - üzlü, ikiüzlü (adam). 
Ben, ay yüzlü güzellerin peşinde 
bir gölgeye benzerim. 

Yüzsüz - şit, sırtıq. Herif yüz- 
süzün teki, aldırma. 

Yüzükoyun - üzüüstə, üzü- 
qoylu, Tam otların sarardığı za- 
manlar / Yere yüzükoyun uzanı- 
yorum. 


Z 


Zabıt — akt, protokol, Zapta ge- 
çirmek (zabıt tutmak) - akt tərtib 
etmək, protokollaşdırmaq, akt- 
laşdırmaq. Adalet bakanlığında 
zabıt katibi görevlendirilmiş yar- 
dımcı yargı personelidir. Azər- 
baycan dilindəki zabit — türkcədə 

subay. 


Zabıta — bələdiyyə (mühafi- 
zə) polisi, Karısını kaybeden bir 
kocanın zabıtaya müracaatı ka- 
dar elim bir gülünçlük var mı- 
dır? 

Zar -— 1. nazik pərdə, örtük, 
qabıq, 2. zər, Kulak zarı - qulaq 
pərdəsi. Soğanın üst kabuğunu 
temizledikten sonra zarını soy- 
du. 

Zarf — 1. futlyar (qab, qu- 
tu, çexol), 2. nəlbəki, Kenarları 
ezik, bir çift altın kahve fincanı 
zarfını elinde çevirirdi. Zarfın- 
da — müddət, vaxt, Bu zaman 
zarfında çoktan yerleşmiş, iyi 
kötü bir düzen kurmuş olma- 
lıydım. 

Zayıf — arıq, sısqa, çəlimsiz, 
Uzun boylu, zayif, ellilik bir ha- 
nım. 

Zayıflamak — arıqlamaq, zəif 
düşmək, Biraz zayıflamış, kolalı 
beyaz yakalığı bollaşmıştı. 

Zembil - səbət, zənbil (qa- 
mışdan hörülmüş, toxunmuş): 
Evin sabah alışverişini yapmış, 
elimde zembil, çarşıdan dönü- 
yorum. 

Zıplamak - hoppanmaq, (ye- 
rindən) dik atılmaq, tullanmaq, 
atılıb-düşmək, Küçük köpek ince 
sevinç çığlıkları çıkarıyor, zıplı- 
yor, havlıyor, atılıyordu. 

Zırva - cəfəngiyyat, boşboğaz- 
lıq, uydurma, Zirva, gerçekliği 
de, gerçekleşmesi de mümkün 
olmayan bir iddia demektir. Şim- 
di yıkıl karşımdan ve bir daha 
böyle zırvalara gelme.Azərbay- 
can dilindəki zirvə — türkcədə 
zirve, doruk. 

Zil — 1. zəng, 2. zınqırov, 3. 
sinc (orkestrdə musiqi aləti), Ka- 
pı zilinin çalmasıyla herkesi bir 
heyecan sardı. Buna benzer bir 
hadise başına gelse, kayınvalide- 
sinin zil takıp oynayacağını dü- 
şündü. Azərbaycan dilindəki zil 
(səs haqqında) — türkcədə tiz, tiz 
perde. 

Zincirleme - silsilə, zəncirva- 
rı, Zincirleme trafik kazasında üç 
kişi hayatını kaybetti. Zincirleme 
laflarla karşı tarafın ekmeğine 
kat kat yağ sürerler. 

Ziyaret — 1. (rəsmi) səfər, 2. gö- 
rüş, Ziyarət etmek — səfər etmək, 
görüşə getmək, Haftada iki gece 

ziyaretine giderdik. 

Zor — 1. güc, çətin, 
qüvvə, qüvvət, 2. 
— məcburiyyət, Sa- 
bır güzel, faydalı fa- 
kat zor şeydir. Artık 
kızının evinde kalışı- 
nın zordan olduğunu 
biliyordu. 
Zoraki — məcburi, zor- 
— la, zorakı, istəmədən, Sinir- 

li ve zoraki bir gülüşle güldü. 
Pek çok okuyucum bunu zoraki 
okumuştur. 

Zorlamak — 1. məcbur etmək, 
zorakılıq etmək, 2. özünü əldən 
salmaq, Bir realite hissi ile degil, 
bir tarih hissi ile kendimizi zor- 
İuyorduk. Azərbaycan dilindəki 
zorlamaq -— türkcədə ırza geç- 
mek, tecavüz etmek. 

Zorlanmak - güclük çəkmək, 
sıxıntı hiss etmək, çıxılmaz və- 
ziyyətdə qalmaq, Oturduğu 
yerde uzun uzun düşünmesine 
rağmen karar vermekte zorla- 
nıyordu. Azərbaycan dilindəki 
zorlanmaq - türkcədə ırzma ge- 
çilmek, iğfal edilmek. 


kino 


Q sSosializm quruculuğunu başa çatdırmaq və tədricən kommunizmə 
keçmək? əzmində olan SSRİ yaxınlaşan müharibə təhlükəsindən yaxa- 
sını qurtara bilmədi. 

Müharibə ərəfəsində Azərbaycan mədəniyyətinin, eləcə də kinosunun 
başlıca qayğılarından biri ölkəmiqyaslı əlamətdar hadisəyə - böyük 
şair və mütəfəkkir Nizaminin anadan olmasının 800 illik yubileyinə ha- 
zırlıq idi. 1939-cu ildə respublika rəhbərliyi səviyyəsində tədbirlər pla- 
nı hazırlanmış, Nizaminin həyat və yaradıcılığına həsr olunmuş bədii 
və sənədli filmlərin çəkilməsi nəzərdə tutulmuşdu. Bədii lentin sse- 
narisi qısa müddət ərzində təsdiq olunmalı, 1940-cı ilin ortalarında 
istehsalata buraxılmalıydı. Film üçün ədəbiyyatşünas M.Rəfili və yazıçı 
M.S.Ordubadinin yazdıqları təqdimat Bakı kinostudiyasının ssenari şö- 
bəsində və Xalq Komissarları Sovetinin (XKS) İncəsənət İşləri İdarə- 
sində müzakirə edilmiş, təsdiq üçün Moskvaya - SSRİ XKS yanında Ki- 
nematoqrafiya İşləri Komitəsinə göndərilmişdi. Komitədə M.Rəfilinin 
təqdimatı qəbul olunmamış, M.S.Ordubadinin təqdimatı isə bir sıra 
iradlarla üzləşmişdi. Komitənin ssenari şöbəsinin rəisi L.N.Çernyavski 
Bakı kinostudiyasının direktoru Ş.Abbasova yazdığı 7 fevral 1940-cı il 
tarixli məktubunda göstərirdi ki, c...yol. Rəfilinin zayavkası bir sıra sə- 
bəblərə, tematik və istehsalat mülahizələrinə görə qəbul olunmur. Yol. 
Ordubadinin zayavkası böyük maraq doğurur və istehsalat cəhətdən 
daha realdır. Ona görə Ki, komitənin sədri yol. Bolşakovun göstərişinə 


əsasən 4-5 hissəyə sığışa bilərə. 


M.Rəfili ssenarinin süfet xəttini cNiza- 
minin bioqrafiyasının ən vacib mərhələsi 
olan faktı — cLeyli və Məcnun? poema- 
sının yaradılması dövrü, Nizaminin hə- 
yatının və obrazının xarakterik cizgilə- 
rini göstərmək, şairin feodal dünyası ilə 
münasibətləri, öz vətəni və doğma xalqı 
ilə üzvi əlaqəsi üzərində qurmağa? üs- 
tünlük verirdi. Nizaminin eccXosrov və 
Şirinə? poemasında təsvir etdiyi Afaqa 
məhəbbəti, Şirvanşahın məşuqu, kübar 
qadın Məhsətinin qəddarlığı və vəfasız- 
hiğı, şairin Gəncənin başı üstünü almış 
fəlakət zamanı xalqın vəziyyətini yün- 
gülləşdirmək üçün gördüyü tədbirlərə 
filmin süfet xəttinin əsas faktlarını təşkil 
etməli idi. M.Rəfiliyə görə, c...əsl bədii 
əsər hazır sxem üzrə yazılmamalı, bö- 
yük yaradıcı vüsətin, nəhəng humanist 
və vətənpərvərin, şərəfli və məğrur insa- 
nın, şairin və feodal despotizminə qarşı 
mübarizin obrazını yaratmaq ideyasın- 
dan ilham alan uzun və gərgin işin nəti- 
cəsi olmadı idi?. 

Bakı kinostudiyasının ssenari şöbəsi- 
nin məsləhətçi-redaktoru Monoşkonun 
verdiyi rəydə M.S.Ordubadinin zayav- 
kasının böyük dramatik tarixi hadisə- 
lər fonunda Azərbaycan xalqının xarici 
işğalçılara qarşı apardığı mübarizəni 
düzgün işıqlandırdığı, maraqlı və dra- 
maturii cəhətdən sanballı material oldu- 
Şu qeyd edilir, Qətibə obrazının həddən 
artıq şişirdildiyi isə irad tutulurdu. Za- 
yavka bədii filmin əsasını təşkil edəcək 
variantlardan biri kimi qəbul edilsə də, 
gerçəkləşdirilməmiş qaldı. 

M.S.Ordubadinin yazdığı “Niza- 
mi librettosuna görkəmli şərqşü- 
nas-alim, professor Y.Bertels də 
rəy vermişdi. O, ssenaridəki fakt- 
ların tarixi hadisələrlə uyğunlu- 
ğunu nəzərdən keçirmiş, çatış- 
mazlıqları göstərmişdi. 

Böyük şair haqqında yazılmış 
sənədli film ssenarilərindən bi- 
ri də yazıçı A.Nəsibova məxsus 
idi. Müəllif qısa panoramlar və 
keçidlərlə Azərbaycan, Bakı mən- 
zərələrini göstərməyi, Azərbaycan 
xalqının nailiyyətlərini qeyd etməyi, 
sonra Gəncənin xarabalıqlarında qə- 
rar tutmağı təklif edirdi. Filmdə qoca 
çoban uzaq Şimaldan gəlmiş turistlərə 
Nizami haqqında rəvayətlər söyləməli, 
onun yaradıcılığından danışmalı, ek- 
randa şairin cXosrov və Şirinə, cLeyli və 
Məcnunə əsərlərindən səhnələr göstəril- 
məli idi. Finalda Nizami dövrü ilə bağlı 
mədəniyyət abidələri, muzey eksponat- 
ları, tədqiqat əsərləri və s. sərgilənməliy- 
di. Lakin ssenari, komissiyanın diqqətini 
çəkmədi. 


Kinematoqrafiya İşləri Komitəsinin 
və professor. Y.Bertelsin rəyi öz rolunu 
oynadı — Bakı kinostudiyasının rəhbər- 
liyi və respublika XKS yanında İncəsə- 
nət İşləri İdarəsi, eləcə də Nizaminin 
yubileyini keçirən komitə ssenarilərin 
istehsalata buraxılmasını mümkünsüz 
saydı. Beləliklə, Azərbaycan kinosu 
1941-ci ildə böyük şairin yubileyi mü- 
nasibətilə yalnız birhissəli sənədli filmi 
nümayiş etdirməklə kifayətlənməli ol- 
du. 

Müharibənin başlanması Azərbaycan 
bədii kinosunun perspektiv planların- 
da da köklü dəyişikliklər etdi. 1941-ci 
ildə ssenari planına salınmış mövzular 
əsasən hərbi-vətənpərvərlik məsələləri- 
nə həsr olunmuşdu. Bu filmlər arasında 
XVII əsrdə Azərbaycanın feodal xan- 
lıqlara parçalanmasına qarşı mübarizə 
aparmış, bütün həyatını Azərbaycanın 
milli birliyinə həsr etmiş, öz mübarizə- 
sində rus imperatriçəsi 1 Yekaterina və 
gürcü çarı II İrakliyə arxalanmış dövlət 
xadimi Fətəli xan haqqında tarixi Fətəli 
xanə filmi (ssenariçilər Ə.Məmmədxanlı 
və M.Hüseyn), Sovet xalqlarının mo- 
nolit birliyi və alman- q ” 
ların cbeşinci ui ) "” 
kolon: ümidlə- ) 
rinin boşa çıxma- 
SI haqqında P 
hərbi-macəra / 
filmi - Görüşə 


(M.Təhmasib), arxa və ön cəbhələrin 
mənəvi birliyi, traktorda öz sevgilisini 
əvəz edən qız, onları birləşdirən daxi- 
li tellər barədə musiqili komediya filmi 
olan “Solonkaə (müəlliflər A.Medved- 
kin və İ.Qasımov), edöyüş şəraitində ye- 
tişən komandirə haqqında cKomandirə 
(müəllif N.Leşşenko), Məşhur Azərbay- 
can qırıcı təyyarəçisi, Leninqrad cəb- 
həsində qəhrəmanlıqla həlak olmuş 
Hüseynbala Əliyevin həyat və fəaliyyə- 
tindənə bəhs edən cİradəə (müəlliflər 
İ.Qasımov və İ.Əfəndiyev), dağ müha- 
ribəsi materialı əsasında qurulmuş xŞi- 
mal yamacda? (müəlliflər C.Cabbarov 
və İ.Anisimov) adlı ekran əsərləri olmalı 
idi. 

1943-cü ilin ortalarına qədər ssenari- 
ləri təhvil verilməli olan bu mövzularda 
partiyanın müharibə dövründə qarşıya 
qoyduğu əsas ideolofi vəzifələr ön plana 
çəkilirdi. “Görüşə lentinin baş qəhrəma- 
nı ccəbhəyə getmiş, almanlar tərəfindən 
tutulmuş, ancaq onların provokasiya- 
larını dəf edib, düşmənin əlindən qur- 
tulmuş, Qırmızı Ordu komandanlığına 
faşistlərin niyyətləri haqqında qiymətli 
məlumat çatdırmış azərbaycanlı rəssam 
qızə idi. Filmdə qəhrəmanın bütün ailə- 
si — qoca mühəndis atası, hərbi təyyarə- 
çi qardaşı əks etdirilməli, arxa cəbhənin 
təsvirinə, cəbhəyə yeni yüksək keyfiy- 
yətli bienzin verən Bakı neftayırma za- 
vodundakı fəaliyyətə geniş yer verilməli 
idi. 

eSolonkaə lentinin süfeti tankçı Kəri- 
min yarı bölüb, bir parçasını öz sevgilisinə 
verdiyi solonka ətrafında baş verən gül- 
məli anlaşılmazlıqlar üzərində qurulmalı 
idi. cKomandirə filmində əvvəl istehsalı 
dondurulmuş “Sovet bahadırı: lentinin 
materiallarından istifadə edilməsi plan- 
laşdırılırdı. Kinematoqrafiya işləri Komitə 
tərəfindən təsdiq olunmuş cİradəə ssena- 
risi bir sıra dəyişikliklər və əlavələrdən 
sonra cmüharibənin doğurduğu yeni bö- 
yük hissləri, ölümə qalib gələn iradə- 
nib? ekrana gətirməli idi, ” 

Şimal yamacdaə filmində dağ yolunu ələ 
keçirmək üçün sovet və alman qüvvələri- 
nin döşündə sovet əsgərlərinin psixologi- 
yası və idealı əks etdiriləcəkdi. 

Bu filmlərlə yanaşı, Bakı kinostudiyası 
yaxın illərdə Ü.Hacıbəyovun ölməz cAr- 
şın mal alan? musiqili komediyasının 
ekranlaşdırılmasına hazırlıq görürdü. 
Eyni zamanda, kinostudiya yazıçılar — 
Əvəz Sadıqla Hadiyət Əfəndiyevə mü- 
vafiq olaraq eDostluq? və eQələbəə no- 
vellaları sifariş vermişdi. Lakin onların 
cəbhəyə getmələri üzündən bağlanmış 
müqavilələrə əməl olunmamış, bu möv- 
zular plandan çıxarılmışdı. 

Planda nəzərdə tutulan ssenarilərin 
obyektiv və subyektiv səbəblər üzündən 
gerçəkləşdirilməməsi Azərbaycan K(b)P 
MK-nı sərt addımlar atmağa, kino isteh- 
salına nəzarəti daha da möhkəmləndir- 
məyə məcbur etdi. Bakı kinostudiyası- 
nın direktoru Ş.Abbasov qeyri-kafi işinə 
görə Rəsul Rza ilə əvəzləndi. Studiyanın 
bədii rəhbəri görkəmli refissor Q.Alek- 
sandrov, ssenari şöbəsinin rəisi İ.Qası- 
mov təyin olundu. 

Kinostudiyanın fəaliyyətinə ciddi diq- 
qət edən MK Bürosu 1942-ci ilin ikinci ya- 
rısında respublikada kinematoqrafiya işi- 
nin vəziyyəti ilə bağlı xüsusi qərar qəbul 
etdi. Qərarda göstərilirdi ki, cson illərdə 
qeyri-kafi işləmiş Bakı kinostudiyası axır 
vaxtlar dəyərli bədii filmlər yaradılması 
işində buraxılmış nöqsanları aradan qal- 
dırır. Studiyanın yenidənqurulma işləri- 
nin kifayət qədər sürətli olmadığını qeyd 
edən MK bürosu emüharibə dövrünün 
çətinliklərinə baxmayaraq, partiya və hö- 
kumətin Azərbaycan kinematoqrafiyası- 
nın inkişafına böyük diqqət yetirdiyi bir 
vaxtda studiya kollektivinin istehsalat 
planının yerinə yetirilməsi uğrunda zəif 
mübarizə apardığını, refissor, operator, 
aktyor kadrlarının hazırlanmasında ya- 
radıcı heyəti möhkəmləndirmək üçün in- 
cəsənətin qarışıq sahələrindən kadrların 

az cəlb olunduğunus irad tuturdu. 
Qərarda chəm ayrı-ayrı redaktorlar, 
həm də kinostudiyanın işçiləri tərə- 
findən ədəbi ssenari müəlliflərinə 
etinasız münasibətə görə yazıçıların 
studiyadan müəyyən qədər uşaqlaş- 
ması, bunun nəticəsində ssenari portfeli- 
nin uzun müddət boş qalması Yazıçılar 
İttifaqının və yazıçıların studiyanın sse- 


nari şöbəsinə az kömək etdiyi, studiya- 


nın zəif texniki təchizatının istehsalat 
vəzifələrinin yerinə yetirilməsinə və 
kadr hazırlığına (çəkiliş texnikasının 
azlığı, son günlərə qədər səsyazma 
cihazlarının olmaması, işıq aparatla- 
rının çatışmaması və s.) maneçilik tö- 
rətdiyi, bunun nəticəsində studiyanın 
bir neçə filmi eyni zamanda istehsalata 
buraxa bilməməsi? də qeyd olunurdu. 
Eyni zamanda Azərbaycan Yazıçılar İtti- 
faqına ssenari şöbəsi ilə birlikdə (Səməd 
Vurğun, Süleyman Rəhimov, Süleyman 
Rüstəm, Sabit Rəhman, Ənvər Məməd- 
xanlı, Mehdi Hüseyn, Mir Cəlal, Məm- 
mədhüseyn Təhmasib, İmran Qasımov) 
qısa müddət ərzində yüksəksəviyyəli 
ssenarilər yazmaq, Azərbaycan xalqının 
Böyük Vətən Müharibəsi günlərində qəh- 
rəman mübarizəsi mövzusunu quruluşla 
təmin etmək tapşırılırdı. Qərara görə, 
edireksiyanın təqdim etdiyi tematik plan, 
reyissor və operatorlar heyəti təsdiq olun- 
malı, kinostudiyanın rəhbərliyi onların 
reallaşdırılması üçün ciddi ölçü götürmə- 
li, 1943-cü il fevralın 1-də sovet xalqının 
faşist işğalçılarına qarşı mübarizəsinin si- 
yasi vəzifələrinə cavab verən ən azı 3 yük- 

səksəviyyəli kinossenari yazılmalı? idi. 
Davamı gələn sayımızda 

arvazadan içəri 
kən, sanki Zərdüştün 
ayaq izləri ilə qeyri-ix- 
tiyari hərəkət etməli 
olursan. Bizdən neçə min illər 
qoca olan yaddaş sistemimiz 
bu izləri tanıyır, özü bizi hara- 
sa aparır. Bura II-III əsrdə əsası 
qoyulan, zərdüştilərin tapındığı 
atəş ocağı, atəş yurdu - Atəşgah- 
dır. Bu yerin öz mistikası, sehri 
var. Hər bir daşı elə bil tarixin 
o üzündən adama salam verir. 
İstər-istəməz xəyalən də olsa, 
məbədin inşa olunduğu XVII əs- 
rə yollanırıq, Böyük İpək Yolu 
ilə Azərbaycandan keçən və zər- 
düştiliyə tapınan hindli tacirləri 
görür, II-III əsrdə əsası qoyulan, 
sonradan İslam dininin yayılma- 
sı səbəbindən öz əhəmiyyətini 
itirən sirli yer haqqında eşidir 
və oradan yerin tərkindən çıxan : 
alovun sehrinə düşürük.... KE 
Bir vaxtlar dağılıb məhv olmaq ” 
təhlükəsi ilə üzləşən məbədi : 


Bakı memarlarına yenidən inşa — 


etdiriblər. Beləcə, hazırda həyə- 
tində olduğumuz, mərkəzi iba- 
dətxana və 26 hücrədən ibarət 


girər- 


Atəşgah məbədi ilə Dövlət Me- —” 


marlıq Qoruğunun əsası qoyulub. 


Daş dilində söhbət 


Əsrlərdir, alovu sönməyən mərkə- £ -.əs 


zi ibadətxana qarşısında dayanıb onu 
üzük qaşı kimi əhatə edən 26 kiçik və sirli 
hücrəyə baxanda anlamaq olur ki, tarix in- 
sanlarla hər zaman daşların dili ilə danışır. 

Qoruğun bələdçisi Ləman Salamova daş 
dilində danışan tarixlə ünsiyyət qurmağı- 
mıza yardımçı olur. Deyir ki, dünyanın 
harasından gəlməsindən asılı olmayaraq, 
bütün turistləri bu hücrələr və onların 
mistikası valeh edir. Ən çox isə turistləri 
ibadət edən, özlərinə cismani cəza verən 
zahid fiqurları heyrətləndirir. Zərdüştilər, 
hindlilər isə bura həm də dua oxumaq, 
müqəddəs ocaqlarına baş çəkmək amalı 
ilə gəlirlər. Hazırda Azərbaycanda 500-ə 
yaxın zərdüşti var, dünyada isə onların 
sayı 200 minə qədərdir. Onlar əsasən Hin- 
distan və İranda yaşayırlar. Novruz bayra- 
mında bura gəlir, mərkəzi ibadətxanadakı 
alov ətrafında dualar edir, nəzir verirlər. 
Nəzir isə, əsasən meyvələrdən ibarət olur. 
“Avesta”dan bilirik ki, alma, armud, eləcə 
də başqa meyvələr Zərdüşt davamçıları 
üçün müqəddəs sayllır. 

Hücrələrin üzərində 20 qədim yazı 
var - 19-u qədim sanskrit dilində, biri isə 
farscadır. Yazılarda məbədin hansı varlı 
tacirlər tərəfindən tikildiyi qeyd olunur. 
Burada incə bir detala diqqət edək. Belə 
ki, əksəriyyət atəşpərəstlərlə zərdüştilə- 
ri fərqləndirmir. Amma arada əsaslı fərq 
var. Zərdüştilər odu, Tanrıyla ünsiyyət va- 
sitəsi kimi dəyərləndirir, onu bu səbəbdən 
müqəddəs hesab edirlər. Atəşpərəstlər isə 
birbaşa odun özünə Tanrı kimi baxırlar. 


Sirli hücrələr 


Hücrələri gəzərkən sanki tarixin daş di- 
lində “oxuduğu” mühazirəni dinləyirik. 
Hücrələr qaranlıqdır, amma yaddaş sis- 
temimizin başlanğıc nöqtələrindən olan 
Zərdüştün işığı uzaq Midiyadan, Atropa- 
tenadan yola çıxaraq, buralara qədər gə- 
lir. İlk hücrədə zərdüştilərə aid rəmzləri 
özündə əks etdirən əşyalar saxlanılır. Bir 
zamanlar məbədin sakinləri olan mürid- 
lər, bura ibadət üçün gələn zəvvarlar ot 
və süddən hazırlanan xüsusi içkini qəbul 
edəndən sonra ibadətə başlayarmışlar. 
Bu içki onları vəcdə gətirər və trans və- 
ziyyətində olan müridlərin, zəvvarların 
gözləri önünə cənnət gələrmiş. Onların 
cənnət sevdası buradan qaynaqlanarmış. 


——” 


ilanı Yeri 


Dahi kimyaçı Mendeleyevi 
Atəşqaha bağqlayan nə idi? 


Xatırladaq ki, “Atəşgah”a gəlmək is- 
təyən zəvvarlar əsasən varlı hindlilər 
idi. Onların dini dünyagörüşünə əsasən, 
müqəddəs ocaqda ömrünün son illəri- 
ni keçirmək və burada ölmək cənnətə 
getmək demək idi. Odur ki, varlı hindli 
əmirlər, necə deyərlər, o dünyaya yolu 
Suraxanıdan salarmışlar. Əmircan kəndi- 
nin adının etimologiyası da elə bu faktla 
bağlıdır. Uzun yol qət edən varlı əmirlər 
müqəddəs məbədlərinə getməzdən əvvəl 
bu kənddə bir müddət qalar, paklanan- 
dan sonra “Atəşgah”a yollanarmışlar. Bu 
mənada belə ehtimal olunur ki, “Əmir- 
can” sözü “əmir saxlayan” ifadəsindən 
yaranıb. 


Mendeleyevin laboratoriyası 

Növbəti hücrəyə qədəm qoyuruq. Bə- 
lədçi hücrə haqqında məlumat verərək, 
maraqlı məqama toxunur və deyir: “İndi 
də bu hücrəyə gələn hindlilər uzun müd- 
dət buradan çıxmaz, dua edərlər”. Çünki 
hücrədə induizmdə üç Tanrıdan biri he- 
sab edilən Şiva ikonası var. Hindlilər də 
məhz onun qarşısında uzun müddət dua 
edirlər. Hindli duasının səsi isə hücrənin 
mistik aurasını daha da artırır”. 

Ümumiyyətlə, zərdüştilərin müqəddəs 
məkan saydıqları “Atəşgah” öz aurası, 
qəribə eneriisi ilə bütün turistləri özünə 
cəlb edir. Fransız yazar Aleksandr Dü- 
ma, böyük rus alimi Mendeleyev də bu 
məbəddə olub. Mendeleyev və rus çarı 


II Aleksandr ailələrinə yazdıqları mək- 
tubda dünyada bu məbədin analoqu ol- 
madığını qeyd ediblər. Müasir kimya 
elminin banisi sayılan böyük rus alimi 
Mendeleyevin bura gəlməsi isə 1855-ci 
ildə tikilən kerosin zavodu ilə əlaqədar- 
dır. Məbədin arxasında tikilən zavodda 
Mendeleyev neftin düzgün istifadə olun- 
ması, israf edilməməsi barədə məsləhət- 
lər verir, fabrikin işinə kömək edirdi. 

Mendeleyevin məbədin divarlarına bi- 
tişik laboratoriyası sonradan həmin za- 
vodun fəaliyyətini daha da çiçəkləndirir. 

Təəssüf ki, böyük alimin Atəşgah ətra- 
fında qaldığı yer və işlədiyi laboratoriya 
sonradan dağıdılıb. Hazırda həmin yer- 
lərdə yaşayış evləri və müxtəlif tikililər 
mövcuddur. Kerosin zavodundan isə 
yalnız, necə deyərlər - “xatirələr” qalıb. 
Bir fakt da məlumdur ki, böyük kimya- 
çı, elementlərin dövri cədvəlini yuxuda 
gördükdən sonra hazırlayıb. Bələdçidən 
“bəlkə, Atəşgahın özünəməxsus mistika- 
sı sayəsində həmin yuxunu elə burada 
görüb”, deyə soruşsaq da, təsdiq cavabı 
almırıq. Xanım deyir ki, Mendeleyev o 
bəşəri yuxunu burada görməyib. Amma 
kim bilir, bəlkə də, kimyaçı öz məşhur 
kəşfini vətəni Rusiya ilə deyil, Azərbay- 
canla əlaqələndirmək istəməyib. 


Tərki-dünyalar 


Əslində zərdüştilikdə insanın özünə 
cismani cəza verməsi qadağan edilirdi. 


abidə 


Amma sırf xeyir əməl və xeyir fikrin təb- 
liğatçısı olan Zərdüşt davamçılarından 
fərqli olaraq, hindlilər ruhun istismarına 
xüsusi önəm veriblər. Bu mənada hücrə- 
lərdəki mumdan hazırlanan fiqurlar diq- 
qəti daha çox cəlb edir. 

Kiçik və qaranlıq hücrədə ömrünün so- 
nunu ibadətə həsr edən tərki-dünya zahid 
fiquru sanki qəribə ritualı həyata keçirir. 
O, qaynar əhəngin üzərində çılpaq şəkil- 
də arxası üstə uzanıb. Qaynar əhəng onun 
bütün dərisini yandırır. Hind düşüncəsi- 


— nə görə, bu ritual vasitəsilə insan cismani 


əzab çəksə də, mənən təmizlənir, günah- 
lardan qurtulur. Başqa bir hücrədə isə 
ömrünün son günlərində Hindistandan 
məbədə gələrək, burada ölməyi arzula- 
yan zahid fiquru var. Bu zahidin də əsas 
istəyi günahlardan təmizlənməkdir. Bu 
məqsədlə çox az qida qəbul etməsinə, xey- 
li arıqlamasına baxmayaraq, ağırlığı 30-40 
kq olan zənciri boynundan asır və ömrü- 
nün son günlərini belə yaşayır. 

Növbəti hücrədə isə özünü günahlar- 
dan təmizləmək üçün tamam başqa ritualı 
həyata keçirən Zərdüşt davamçısının fiqu- 
ru görünür. O da daş üzərində uzanaraq, 
günlərlə sağ əlini və ayağını hərəkət et- 
dirmir. Bununla da bədəninin bir 
tərəfini tamamilə iflic edirmiş. 

Bu ritualların sonucunda 
dünyasını dəyişən, bununla 
da “arzularına çatan” zahid- 
lər məbədin həyətindəki xü- 
susi yerdə yandırılırdı. Zər- 
düştilər dörd müqəddəs ünsür saydıqları 
torpağı korlamamaq üçün meyiti həmin 
o yerə gömürdülər. Dağlıq yerlərdə isə 
xüsusi daxmalar tikərək meyiti, quşlara 
qida kimi ora qoyarmışlar. 


Azərbaycandan bütün dünyaya 


və ya sirli Novruz 


“Atəşgah məbədi”nin əməkdaşı müasir 
dövrlə bağlı bir faktı açıqladı: “Məlumdur 
ki, hər il Novruz bayramında bayram alo- 
vu xüsusi mərasimlə buradan götürülür və 
İçərişəhərə aparılır. Həmçinin, ilk Avropa 
Oyunları Bakıda keçirildiyi üçün Olimpi- 
ya məşəli də burada yandırılmışdı. Bundan 
sonra Avropa Oyunlarının qitənin hansı 
ölkəsində keçirilməsindən asılı olmayaraq, 
Olimpiya məşəli burada alovlandırılacaq. 
Necə ki, Yay Olimpiya Oyunlarının məşə- 
li Yunanıstanın Olimp dağında yandırılır, 
eləcə də, Avropa Oyunlarının məşəli Atəş- 
gahda alovlandırılacaq”. 

“Atəşgah”a Novruz bayramında daha 
çox ziyarətçi gəlir. Novruzda buranın 
aurası da sanki başqalaşır, daha sehrli, 
daha sirli olur. Novruzda da, Hindistan 
və İrandan gələnlər çoxluq təşkil edir. 
Onların arasında zərdüştilər də olur. 
Onlar “Atəşgah”ın həyətindəki mərkəzi 
ibadətxanaya yaxınlaşır, dualarını edir 
və meyvələrini oda nəzir verirlər. Onu 
da deyək ki, Novruzda hamının süfrə- 
sində olan şəkərbura, paxlava, qoğal 
zərdüştilik rəmzləridir. Bu dinin daşı- 
yıcıları alovla bərabər Günəşi də, səma 
cisimlərini də müqəddəs sayıblar. Odur 
ki, şəkərburanı Aya, qoğalı Günəşə, pax- 
lavanı isə ulduzlara bənzədiblər. 


Sonun əvvəli 


...Beləcə daş dilində danışan tariximizlə 
sağollaşırıq. Qədim Atropatenadakı zik- 
kuratlardan, balaxanalardan (hər ikisi iba- 
dət məkanı olub - E.N), atəş ocaqlarından 
və s. qopan bu dil yaddaş salnaməmizdir. 
Heç vaxt Tanrıya qarşı çıxmayan, onun 
Xeyir məfhumuna inanan və Əhrimənə nə 
zamansa qalib gələcəyinə şübhə etməyən 
Zərdüşt zamanca bizlərdən çox-çox uzaq- 
larda olsa da, ruhən çox yaxınımızdadır. 
Çünki o, bizim qan yaddaşımızdır. 


Elmin NURİ 


SOZ 


on günlər ürəyimdə baş qaldıran zəif sancılar məni 

bir qədər narahat edirdi. Uşaqlıqdan həkimə get- 

məklə aram yoxdur. Sancının keçəcəyini güman 

edib, bir həftə gözlədim. Sonra daha da şiddətlə- 
nən ağrılara dözməyib, yolumu evimizin yaxınlığındakı ap- 
tekdən saldım Ki, sakitləşdirici bir dərman alım. Burada 
işləyənləri xeyli müddətdir ki, tanıyıram. Biri cavan oğlan, 
o biri yaşlı kişidir. Həmişə də bir-birilərini “mənim xeyir- 
xahım” deyib çağırırlar. Onlardan heç baş aça bilmirdim. 
Düşünürdüm Ki, axı ikisi də bir-birinin necə xeyirxahı ola 
bilər? Hər dəfə onlardan bu sözü eşidəndə beynimdə do- 
laşan suala cavab axtarırdım. Özlərindən soruşmağa da 
utanırdım. Fikirləşirdim ki, onlarla maraqlanmağım, bəl- 
kə də, yaxşı düşməz, şəxsi işlərinə qarışmış olaram. Axır 
ki, sakitləşdirici dərman almağa getdiyim gün cürətlənib 
utancaqlıq pərdəsini bir az kənara çəkərək, bunu onlar- 
dan soruşdum. Əvvəlcə heç biri ağzını açıb dillənmədi. 
Aralığa bir neçə dəqiqəlik sükut çökdü. Sonra yaşlı kişi 
gur səsi ilə sükutun buzunu sındırdı: 


- Qardaş, bu, bir az uzun söh- 
bətdi. İndi işimiz çoxdu, axşama 
yaxın gələrsən, hər şeyi arxayın- 
ca danışaram. 

Daha bir söz deməyib dərdimi 
danışdım. Cavan oğlan mənə bir 
dərman məsləhət gördü: “Bu, si- 
zə həm sürətlə, həm də yaxşı 
təsir göstərəcək”. Dərmanı alan 
kimi aptekdə ləngiməyib evə 
döndüm. Həblərdən birini dər- 
hal qəbul etdim. Qaranlıq düşər- 
düşməz maraqlı söhbətə qulaq 
asmaq ümidi ilə aptekə qaylıt- 
dım. İçəri seyrəklik idi. Yavaş- 
yavaş əl-ayaq çəkilirdi. Öyrən- 
dim ki, yaşlı kişinin adı İsmayıl, 
cavan oğlanın adı Süleymandı. 
Söhbətə İsmayıl kişi körpü saldı: 

- Çoxdan olmuş bu əhvala- 
tın üstündən yel qanadlı illər 
ötüb-keçib. Bir dəfə bankomat- 
dan maaşımı çıxaranda gördüm 
ki, yaşlı bir qadın uşaqla orada 
dayanıb. Qadın kartını apara- 
tın “gözünə” taxıb-çıxarsa da, 
pul götürə bilmirdi. Narahat 
oldum ki, yəqin, sistem təzə ya- 
randığından, naşılıq edib kodu 
düzgün yığmır. Özüm maaşımı 
çıxarandan sonra o, yenə kartını 
yoxladı. Bu dəfə də pul olmadı. 
Yanında dayanan on iki-on üç 
yaşlı uşaq qadının böyrünə qısı- 
lib ona sakitcə nə isə pıçıldayır- 
dı. Bir az aralanıb kənardan on- 
lara göz qoydum. Bankomatda 
kartını təzədən yoxlayan qadın 
yenə geriyə pulsuz döndü. Nə 
isə bir köməklik göstərmək üçün 
onlara yaxınlaşdım. Demə, işlər 
mən fikirləşdiyim kimi deyilmiş. 
Qadın kartın kodunu düz yığır- 
mış, sadəcə, hesabında pul yox 
imiş. O utana-utana: “Təqaüd 
almalıyam, amma hələ də karta 
pul köçməyib. Bu gün də böyük 
nəvəm Süleymanın ad günüdür. 
Ona velosiped alacağıma söz 
vermişəm. Nəvəmin də yanında 
yalançı olmaq istəmirəm. Yetim 
uşaqdır, atası Qarabağda şəhid 
olub. Tay-tuşlarının hamısının 
velosipedi var. Süleyman onlara 
həsədlə baxır. Pulu köçürsəydi- 
lər, istədiyini alıb uşağı sevin- 
dirərdim”, — dedi. Qadından 
bu sözləri eşidəndə kövrəldim. 


O, mənim harada işlədiyimlə ma- 
raqlananda işsiz olduğumu dilə 
gətirdim. Süleyman həmin gün- 
dən məni aptekdə özünə kömək- 
çi götürdü. Ona görə də indi ona 
“mənim xeyirxahım” deyirəm. 

- İsmayıl dayı nənəmə pul ve- 
rəndə çox sevindim, - deyə Sü- 
leyman ötən illəri kitab kimi və- 
rəqləyərək söhbətimizə qoşuldu. 
— Onda elə bil bütün dünyanı 
mənə bağışladılar. Bankomatın 
qabağından birbaş mağazaya 
yollanıb əvvəlcə velosiped aldıq. 
Yerdə qalan pul isə ad günümü 
keçirməyə bəs elədi. Daha hə- 
yətdəki uşaqlara həsədlə bax- 
mırdım. Çünki artıq mənim də 
onlar kimi velosipedim var idi. 


ıl İ 


Yaşanmış illərin arxasında qalan 
günlərim yadıma düşdü. Uşaq 
vaxtı çox arzulasam da, heç vaxt 
velisopedim olmamışdı. Atamın 
buna imkanı çatmırdı. Bunları 
xatırlayanda qadının yanında- 
kı uşağın hansı hisslər keçirdiyi 
mənə yaxşı əyan oldu. Bəli, bu 
hisslər mənə çox tanış idi. Odur 
ki, maaşımdan yüz manat ayırıb 
qadına uzadaraq dedim: 

- Ay bacı, bu pulu götürün, nə- 
vənizə velosiped alıb sevindirin. 
Görürəm, kartınızda pul olma- 
dığına görə uşağın da kefi pozu- 
lub. Süleymana velosiped alın, 
qoyun dostlarından seçilməsin. 

Qadın yüzlüyü almaq istəmə- 
yib dedi: 

- Bəs sonra borcunuzu qaytar- 
maq üçün sizi haradan tapım? 

- Pulu borc vermirəm, onu qar- 
daş payı kimi qəbul edin. Uşağın 
atası torpaqlarımızı qoruyanda 
şəhid olub. Əgər o ölməyib, Qa- 
rabağdan sağ-salamat dönsəy- 
di, yəqin, pul qazanıb övladına 
o velosipedi alardı. Neyləmək 
olar, hərəmizin bir alın yazısı 
var. Qoy nəvəniz özünü atasız 
hiss eləməsin. Tay-tuşları kimi 
qayğısız böyüsün. 

Bu sözlərdən sonra qadın pulu 
məndən aldı. Sağollaşıb ayrılan- 
da uşağın üzündən bir əmi kimi 
öpüb, ad gününü təbrik elədim. 

Sizə danışdığım bu hadisənin 
üstündən aylar, illər ötüb-keçdi. 
Demək olar ki, onu unutmuş- 
dum. Həyatda o qədər belə işlər 
baş verir ki, hansını yadda saxla- 
yasan? Günlərin birində əlimdə 
həkimin yazdığı resept aptekə 
gəlmişdim. Bax, bu oğlan dərma- 
nımı verəndən sonra diqqətlə mə- 
nə baxıb dedi ki, əmi, siz üzdən 
mənə çox tanış gəlirsiniz. Sonra il- 
lərcə əvvəl baş vermiş bu hadisə- 
ni danışdı. Sözünü bitirib soruşdu 
ki, siz həmin adamsınız? O danış- 
dıqca mən illərin o üzündə qal- 
mış hadisəni yadıma salıb həmin 
günü xatırladım. Hiss etdim ki, 
oğlan yaman həyəcanlıdır. Onu 
çox intizarda qoymayıb “bəli, hə- 
min adam mənəm”, - dedim. Sü- 
leyman bu sözə bənd imiş kimi, 
məni qucaqlayıb bağrına basdı. 


Çox doğru deyiblər ki, uşağın 
yadından heç nə çıxmır. Bizə 
velosiped pulu verən adamın 
şəklini sanki gözlərimə çəkmiş- 
dim. Həmişə, hər yerdə onu ax- 
tarırdım ki, görüb minnətdarlıq 
edim. Hansı yolla olursa-olsun, 
elədiyi xeyirxahlığın əvəzini çı- 
xım. Tərslikdən, o, heç yerdə 
qarşıma çıxmırdı. Orta təhsilimi 
başa vurub Tibb Universitetinə 
daxil oldum. Universiteti bitirən- 
dən sonra burada aptek açdım. 
Və günlərin birində tale bizi gö- 
rüşdürdü, o, öz ayağı ilə aptekə 
gəlib çıxdı. Axır ki, illərdən bəri 
axtardığım xeyirxahımı tapdım. 
Bizə yaxşılıq etdiyinə görə, gec 
də olsa, ona minnətdarlıq etdim. 
Bir vaxtlar İsmayıl dayının bizə 
etdiyi yaxşılığın əvəzini, az da 
olsa verəndən sonra ürəyim xey- 
li sakitləşdi. Düşünürəm, gərək 
insan özü xeyirxahlıq etsin ki, 
qarşısına da yaxşılıq və xeyirxah- 
liq çıxsın. Ömrüm boyu İsmayıl 
dayını öz xeyirxahım biləcəm. 

O gündən bu insanlarla dost 
olub, daha da mehribanlaşdım. 
Həm Süleymanın, həm də İsma- 
yıl dayının çox gözəl xasiyyəti 
var idi. Kaş ki, yer üzündəki bü- 
tün insanlar onlar kimi xeyirxah 
olaydı. 

...Süleymanın verdiyi dərman 
mənə tez təsir göstərdi. Az vaxt 
ərzində ürəyimin ağrıları keçdi, 
özümü yaxşı hiss elədim. Deməli, 
Süleyman müalicə üçün dərmanı 
çox düzgün seçmişdi. İndi də boş 
vaxtlarımda hərdən yolumu ap- 
tekdən salıram - dərman almaq 
yox, sadəcə, bu xeyirxah insan- 
larla görüşüb söhbət etmək üçün. 
Onlar həmişəki kimi, yenə də bir- 
birilərinə “mənim xeyirxahım” 
deyib mehribancasına işləyirlər. 

Özü də onlar təkcə bir-biriləri 
ilə deyil, aptekə gələn hər kəslə 
də xoş danışır, nəvaziş və diqqət 
göstərib dəyərli məsləhətlər ve- 
rirlər. İkisinin də üzündən nur 
yağır. Onlar bir-birilərini yax- 
şı tapıblar. Yəqin ki, bu insan- 
lar ömürlərinin sonunadək belə 
mehriban və xeyirxah olacaqlar. 


Vahid MƏHƏRRƏMOV 

Kənan 
HACI 


artin İden məğlubiyyətin övladıydı. Anadan talesiz doğul- 

muşdu, tale sona qədər onunla qəddar davrandı. O, özünü 

gəmidən atanda da ölmək istəmirdi, su ağzına dolanda be- 

lə, beynindən keçən son fikir həyat eşqi olmuşdu. Cek Lon- 
don yazır ki, ”o, heç olmasa, bir az qorxsaydı, həyata qayıda bilərdi, lakin 
qorxmurdu və buna görə də getdikcə özünü daha da zülmətə atırdı. Daha 
onu həyatda heçnə, hətta bir zamanlar sevdiyi şeylər belə sevindirmirdi”. 
Cek London bu məqamda öz ruhi halını təsvir edirdi və bu cümlələrlə, 
bəlkə də, öz ölümünün vaxtını uzadırdı. Təsadüfi deyil ki, “Martin İden”i 
ədəbi araşdırmaçılar avtobioqrafik əsər kimi səciyyələndirirlər. 


Son vaxtlar mətnlərarası əlaqə mə- 
ni daha çox özünə cəlb edir. “Martin 
İden”i oxuyanda Latın Amerikası 
nəsrinin patriarxı Markesin “Dəniz- 
də batan adamın hekayəti” povestin- 
də on gün suyun üzərindəki taxtanın 
üstündə ac-susuz qalan dənizçinin 
həyat uğrunda mübarizəsini xatırla- 
dım və əlbəttə, Heminqueyin “Qoca 
və dəniz”indəki Santyaqo gözümün 
önündə canlandı. Hər üç əsərdə istər 
süfetin inkişafını, bədii situasiyaların 
açılmasını, istərsə də qəhrəmanların 
mənəvi-psixolofi xarakterinin əsa- 
sını kəskin daxili dramatizm təmin 
edir. Markes yazır ki, “ölüm ayağında 
olanlar haqqında deyirlər ki, onlar “öz 
həyatlarını yenidən yaşayırlar”. De- 
mək olmaz ki, bu cəsur insanlar o an- 
larda ölümdən qorxmurdular, amma 
bu qorxunu arxa plana atan onların 
xarakterindəki barışmazlıq və müqa- 


vimət gücü idi. Müqavimət gücü zəif 
olanlar çox tez təslim olurlar. Herman 
Melvilin dünyanın 10 ən çətin oxu- 
nan əsərindən hesab olunan “Mobi- 


Dik” romanındakı Ahabı xatırlayın. 
Onun həyatının məqsədi ağ balina- 
dan ayağının qisasını almaqdır. Ağ 
balina onun bir ayağını udub. Dülgər 
ona balinanın sümüklərindən ayaq 
düzəldir və o, okeanda ağ balinanın 
axtarışına çıxır, sonda gəmiylə bir- 
likdə sulara qərq olur. Əlbəttə, Ahab 
Şərin təcəssümüdür, amma onun tək 
ayağıyla qasırğaları yara-yara balina 
ovuna çıxması insan ruhunun yenil- 
məzliyinin sübutudur. Gəmini təhdid 
edən tufan, qasırğa, balinaların qəzəbi 
— heç bir şey bu təkayaq şeytanı qor- 
xuda, məqsədindən çəkindirə bilmir. 

“Mobi-Dik”in daha bir yenilməz 
qəhrəmanı Kvikeri xatırlamasaq, ol- 
maz. Fövqəladə dərəcədə gücə və 
eneriiyə malik olan Kviker bir gün 
xəstələnir, gəmidəki ağır iş refimi 
onun qüvvəsini tükədir və ölümcül 
vəziyyətdə yatağa düşür. Dülgər ona 
tabut hazırlayır, tabutu göyərtəyə 
gətirirlər ki, görsünlər, Kvikerin boy 
ölçüsünə uyğun gəlir, ya yox. Kviker 
xahiş edir ki, onu tabutunun içinə 
uzatsınlar. Deyir, yaxşıdır, yarıyar. 
Sonra yenidən çarpayısına uzadırlar 
və onun ölümünü gözləyirlər. Kvi- 
ker isə çarpayısında uzanıb gələcək 
haqqında, görəcəyi işlər haqqında 
düşünür və hesab edir ki, bu işləri 
görüb qurtarmasa ölə bilməz. Ona 
deyirlər ki, məgər ölmək, ya yaşa- 
maq insanın öz əlindədir? Cavab ve- 
rir ki, hə, əgər insan yaşamağa qərar 
versə, adi xəstəlik onu öldürə bilməz. 

Beləcə, Kviker sağalıb ayağa qal- 
xır və onun üçün hazırlanmış tabut- 
dan isə özü üçün matros sandığı ki- 
mi istifadə edir. 


Yazıçının insanı dənizdəki situasi- 
yada, amansız fırtınaların cəngin- 
də təsvir etməsi onun xarakterinin 
açılmasına xidmət edir. Bu cür əsər- 
lərdən biri də Çingiz Aytmatovun 
“Dəniz kənarıyla qaçan Alabaş” po- 
vestidir. Bu əsər uzun illər öncə, ye- 
niyetməlik çağlarımda oxuduğum 
və məni sarsıdan əsərlərdəndir. 
Gecənin bir aləmi yuxudan oyanıb 
qayığı boş görən Kiriskin vahiməli 
dənizlə tək-tənha qalması, hələ də 
məni üşürgələndirir... 

Hanı Mılğun? Hanı Əmrayın? 
Hanı Orqan? Kiriskin harayı dəni- 
zin müdhiş sükutunu parçalasa da, 
onun dilini aça bilmirdi. Təbiət öz 
amansızlığı ilə Kiriksə həyatı göstə- 
rir: Bax, həyat budurl Haçansa belə 
ağladığım yadıma gəlmir... Aytma- 
tov məni ilk ağladan yazıçı olub. 

Adlarını sadaladığım əsərlərdə 
mübarizə dəniz müstəvisində getsə 
də əslində təlatümlər insanın mə- 
nəvi dünyasında baş verir. Diqqət 
edin, yalnız inananlar xilas olurlar. 
Nuh tufanında Nuh peyğəmbər- 
lə birlikdə imanlı, inanclı insanlar 
xilas olmuşdular. Suyun üzərində 
yerimək yalnız İsaya nəsib olmuş- 
du. Təbiətlə təmasda olan insan 
həm də ruhən inkişaf edir. Təbiət 
öz zəlzələləri, qasırğaları ilə insa- 
nın içində yatmış gücü oyadır, onu 
səfərbər edir. Martin İdeni bu ba- 
xımdan zəif hesab etmək olmaz, o, 
ölümüylə sanki həyatın əzablarına 
etiraz edir, intiharı tərcih edir. Elə 
Cek London özü də çıxış yolunu 
bunda gördü və həyatını intiharla 
başa vurdu. Amma ölüm yaxınla- 
şan anlarda həyat instinktləri oya- 
nır, insan, ölümü könüllü şəkildə 
seçməsinə baxmayaraq, ən son an- 
da xilas olmağa çalışır. 

“Qoca və dəniz”də də, “Mobi- 
Dik”də də balıq insan hiyləsinin 
çatmadığı bir dərinlikdə yaşamaq 
istəyir. Ağ balina insandan amansız 
şəkildə qisas almaq istəyir. Niyə? 
Çünki insan bütün gücünü öldür- 
mək üçün sərf edir. Qocanın təəssüf 
hissi, balığın yaşamaq istəyinə qar- 
şı çıxmasından doğan xəcalət hissi 
ona əzab verir. Heminquey insanla 
təbiəti (həm də sözsüz ki, balığı) üz- 
üzə qoyaraq dahiyanə şəkildə insan 
cəmiyyətinin qeyri-kamilliyini gös- 
tərir. Qoca bu dəniz səfərində həm 
də həyatın mahiyyətini dərk edir. 

Çingiz Aytmatovun balaca Ki- 
riksini “Alabaş” xilas edir, Hemin- 
queyin Qocası isə ovladığı balıqdan 
dərs alır. Melvillin Ahabı isə nə qə- 
dər güclü, qəddar, yenilməz olsa da, 
məhvə məhkumdur, çünki Şərin tə- 
cəssümüdür. 

oyabrın 1-də tanınmış $ 
şair-publisist Taleh Hə- 
mid (Babayev Taleh Hə- 
mid oğlu) dünyasını də- 
yişdi. O, SSRİ Yazıçılaır Birliyinin 
üzvü (1985), Respublika Lenin 
Komsomolu mükafatı laureatı 
(1986) idi. Şeirləri və publisistik 
yazıları təkcə ölkəmizdə deyil, bir 
çox xarici ölkədə də işıq üzü gö- 
rüb. 

Taleh Həmidin “Qapımı bahar dö- 
yür”, “Dünya yaxşıdır hələ”, “Mən 
gözləyən olsa”, “Təltifsiz bulud” 
(Moskva), “Bu gündən sabaha”, “Mə- 
nə ürəyində yaz yeri saxla”, “Günəşdən 
gizlənir yay çiçəkləri”, “Ömrün payız 
sovqatı”, “Qarlı axşamların işığı”, 
“Sənə məktublar yazıram” ad- 

lı şeir və publisistik kitabları 

nəşr olunub. 2010-cu ildə 

şeir və poemalarından 

ibarət ikicildliyi Azər- 

baycan Respublikası 

Mədəniyyət və Turizm Na- 

zirliyinin “Qızıl kəlmə” ədəbi 
mükafatına layiq görülüb. 

Mərhum qələm dostumuzun xati- 
rəsini şeirlərilə yad edirik. 


Oldu 


Bu qoca aləmin dağı, çayı var, 
Fəsillər bölünüb — qışı, yayı var. 
Çox da ki, hərənin ayrı payı var, 
Biri çox, biri az olanlar oldu. 
Əzəldən dünyada haqq var, nahaq var, 
Belə yaranıbdı — baş var, ayaq var. 
İnsan var, adam var, adamsayaq var, 
Doğrunu tərsinə qananlar oldu. 
Yarandıq, bölündük doğmaya, yada, 
Pərvanələr gördüm - çaxıldı oda. 
Gör neçə aşiqlər getdilər bada, 
Məhəbbət bağında talanlar oldu. 
Mənə əzab verən - mənə döz deyir, 
Mətləb qanmayanlar indi söz deyir. 
Yalan ayaq tutar, yeriməz deyir, 
Həqiqəti əyən yalanlar oldu. 
Gəzdim dərələrdə, dolaşdım yalda, 
Gözüm ormanlarda, könlüm xəyalda, 
Xoşbəxtlik deyilən o sonsuz yolda 
Qismətim azacıq xoş anlar oldu. 
Ömür dediklərin keçir beləmi, 
Ay Taleh, yoruldun, bezdin, eləmi? 
Çiyninə yük olan o qəm şələni 
Nə görən, nə də ki, alanlar oldu. 
01.11.2012 


Görərsən yoxam 


Özüm də bilmirəm, axı nədəndi, 
Küsəyən olmuşam, kövrək olmuşam, 
Xəyallar başımda dumandı, çəndi, 
Dönüb bədən boyda ürək olmuşam. 
Sənsiz il bilirəm hər dəqiqəni, 
Gözümdən yaşı da silə bilmirəm. 
Daha həsrətinlə yandırma məni, 
Gəlmirsən, sakitcə ölə bilmirəm. 
Mən bir günəbaxan - günə sarıyam, 
Qaytar o bahara - çağıma məni. 
Deyirdin çinartək çox vüqarlıyam, 
Qoymaynan içimdən sınmağa məni. 
Çox da ki, nəğmələr düşmür dilimdən, 
Qarşıda nələr var, axı nə bilim, 

Elə əl gəzirəm tutsun əlimdən, 

Elə dağ gəzirəm söykənə bilim. 
Zaman ötüşübdü, vaxt o vaxt deyil, 
Daşlardan-daşlara gəl çaxma məni. 
Adım aldatmasın, baxt o baxt deyil, 
Tale ümidinə buraxma məni. 
Qoyma nəzərindən, gözündən məni, 
Səbir də qalmayıb dalınca baxam. 
Apar, gözlərində apar sən məni, 


Gedərsən, gələrsən, görərsən yoxam... 
05.11.2012 


Ana itirəndə 


Qoymayın təklənib tənha qalmağa, 
Belə anda xatirələr səs edir. 
Könül oxşamağa, hayan olmağa 
Bir telefon zəngi — o da bəs edir. 
Dərdini soruşun, halını sorum, 
Niyə görmürsünüz ürəyi dolub? 
Sorğuyla, sualla siz onu yorun, 
O özü də bilmir ona nə olub. 

Bir od zərrəsidir gözlərində yaş, 
Baxmayın danışır, baxmayın gülür. 
Başıma gəlibdir, bilirəm, qardaş, 
Anası ölənin dünyası ölür... 
Qəhərdən üşüyür ağızlarda dil, 
Sınıq könüllərdə sınır səsimiz, 
Əlli də, altmış da elə yaş deyil, 
Ana itirəndə qocalırıq biz. 
Xəyallar əlində əsir qalırıq, 
Kösövü kül olan ocaq oluruq, 
Ana itirəndə yetim qalırıq, 

Ana itirəndə uşaq oluruq. 

Bir ana şəkli də ovudur bizi, 
Doğma da, uzaq da yaxına gəlir. 
Qəfil ləpələnir ömrün dənizi, 
İnsan dalğalarla baş-başa gəlir. 
Qəhərdən üşüyür ağızlarda dil, 
Sınıq könüllərdə sınır səsimiz, 
Əlli də, altmış da elə yaş deyil, 
Ana itirəndə qocalırıq biz... 


İyul, 2013 


Anamın nə kövrək 
məzar daşı var... 


Yanına gələndə həsrətim sönür, 

Ocağa çevrilir, alova dönür, 

İçim pövyşələnir, əlim isinir, 

Anamun nə isti məzar daşı varl 

Dinir, xəbər alır hər əhvalımı, 

Kim daş çağırıbdı, bu daş zalımı? 

İsladır quruyan yanaqlarımı, 

Ay Allah, daşın da öz göz yaşı varl 

Önündə varlığım çəkilir dara, 

Bələnir yağışa, üz sürtür qara, 

Ünvan göstərirəm qəlbidaşlara, 

Anamın nə kövrək məzar daşı varl 
09.12.2012 


Gəlməyəcəyik 


Ulduzu göylərdən enən görmüşük, 
Yanan ocaqları sönən görmüşük, 
Biz hansı gedəni dönən görmüşük? - 
Bir də bu dünyaya gəlməyəcəyik. 
Ağın ağ rəngi var, qaranın qara, 
Əbəs aldatmasın şirin xülyalar. 
Gözlər dikilməsin sonsuz yollara, 
Hər şeyin əvvəli, bir də sonu var. 
Birin bir təkrarı, onun onu var, 
Bir də bu dünyaya gəlməyəcəyik. 
Eşqin alovunda biz kül olarıq, 
Ömrün sehrində bir gül olarıq, 
Deyirik, gülürük, nə qədər varıq, 
Onsuz da yoxluğun üzü qaradı, 
Bir də bu dünyaya gəlməyəcəyik. 
İyul, 2013 


Mən elə bilirdim qocalmayacam 


Düşünürdüm illər geri dönəcək, 
Gənclik ulduz kimi göydən enəcək, 
Nə alov sönəcək, nə od sönəcək, 
Mən elə bilirdim qocalmayacam. 


Könlümdə bir dəli eşqin həvəsi, 
Dilimdə məhəbbət, sevgi nəğməsi, 
Demə, yol gedirmiş vaxtın dəvəsi, 
Mən elə bilirdim qocalmayacam. 


Dostlar inciyirlər — görüşməyirəm, 
Yaxşını, yamanı bölüşməyirəm, 
Könüllər incidib, qəlbə dəyirəm, 
Mən elə bilirdim qocalmayacam. 


Qəfil xəzəl oldu sünbüllü zəmim, 
Başımdan çəkilmir kədərim, qəmim. 
Uşaqlıq dostlarım, gənclik həmdəmim, 
Mən elə bilirdim qocalmayacam. 


Köç etdi qardaşım, köç etdi bacım, 
Bir əldən tutana qalıb əlacım. 
Nələr pıçıldamır ağaran saçım - 
Mən elə bilirdim qocalmayacam. 


Ömür bir gizlicə pərvəriş etdi, 
Taleh, cavanlığı qaçırdın getdi. 
Dövrənə işıqlar saçırdın, getdi, 
Sən elə bilirdin qocalmayacam? 


Gəlməyə 


Daha küçənizə gəlməyəcəyəm, 
Daha səndən ötrü ölməyəcəyəm, 
Baharın gəlişi, payızın köçü - 
Heç nəyin fərqində olmayacağam. 


Yadında qalıbmı dəniz sahili, 
Qərib qağayının o hıçqırtısı, 
Nələr söyləmirdi eşqimin dili: - 
Gah bəmi, gəh zili, gah qışqırtısı. 


Soyuq ömrümüzdən əsən küləklər 
Suları titrədə, ya titrətməyə. 

Ürək hökm eləyə, hissim “yox” deyə, 
Taleh o yerlərə gələ-gəlməyə. 


eeziya 


Şaiq ölən gün 
O dəm, o an, 
O vaxt, o zaman 
İçimdən ilğımlar, odlar keçən 
Səhra idim, çöl idim. 
Şaiq Vəli ölən gün 
Mən də öldüm... 
Amma məni 
Sonra dəfn edərsiniz - 
ən sonda... 
Şairi öldürüb, 
Ağlamaq nədir? - 
bilərsiniz onda... 
Bilərsiniz ölümdən betərdir 
Bir ürəyin göynəmi. 
Sorarsınız, nə idi, 
Şairin dərdi, qəmi?l 
Mən azdan-çoxdan bilirdim 
Şaiqin dərdini. 
Şaiq ölən gün 
Hirsimdən öldürdüm 
Olmayan imkanımqı... 
Bizi birgə dəfn edərsiniz, 
Bütün imkansız şairlər 
Bir sinif kimi öləndə... 
Bir də 
Şaiqin məzarı üstə 


Yovşan güləndə... 
08.02.2013 


Ömrü bitirdim 
Adını, ünvanını, 
Yerini-yurdunu bilmədiyim gözəl, 
Qəfildən nə şirin qəhqəhə çəkdin. 
Köksüm qubarlandı, 
İtirdiyim gülüşləri 
Qaytardın mənə. 
Düz bir ömürdü gəzirəm o gülüşləri, 
Onu harda itirmişdim, bilmirəm. 
Küləklər qanadında, 
Quşlar dimdiyindəmi 
Gətirdi, bilmirəm... 
Sən güldün, mən sevindim, 
Gəldin, itirdiyimi tapdım, 
Getdin - tapdığımı itirdim... 
Bir gülüşü gəzə-gəzə, 
Düz bir ömrü bitirdim. 

31 avqust, Novxanı 


Ürək, ağrımağın zamanı deyil 


Hərdən gizli-gizli, hərdən aşikar, 
Sinəmi göynədən ağrılarım var. 
Bir ömrü isidib, onu yaşadan 
Neçə şirin-şirin duyğularım var. 
Qoy səni yormasın yoxuşlar, yollar, 
Ürək, ağrımağın zamanı deyil. 
Sənsiz nə karəyəm danışam, güləm, 
Bu alovlu sinəm, bu odlu sinəm 
Sevgi təşnəsidir əzəldən, bilsən. 
Çox əllər tutsa da bəzən əlimdən, 
Yüz əl itələdi geri sinəmdən. 
Yaxın gəl, düşünək, bir sən, bir də mən, 
Ürək, ağrımağın zamanı deyil. 
Təkcə sevinc deyil, bilirəm, həyat, 
Beş-on il işləyib, yorulur saat. 
O, zamanı sayır, sən ömrü saydın, 
Çox çətin olardı sən vurmasaydın, 
Xeyirxah, rəhmli, mərd olmasaydın. 
Geriyə baxanda dönərək indi, 
Qəlbimdə nə qədər suallar dindi. 
Atəşindən illər, günlər isindi, 
Hərdən yorulanda, fikrə dalanda, 
Sən mənə söylədin - həyat şirindi, 
Ürək, ağrımağın zamanı deyil. 
Nə çəkmişik, bilən olnsuz biləcək, 
Ötən çox günləri ulduz biləcək. 
Dostlar kədərlənib, düşmən güləcək, 
Darıxma, ürəyim, olanlar olur, 
Bir gün ağrımağın vaxtı gələcək, 
İndi ağrımağın zamanı deyil. 
17.02.2013 

, pəncərələri bağla- 

maq üçün otağa da- 

xil olanda biz hələ 

yatağımzdan qalx- 
mamışdıq. İçəri girən kimi, 
xəstə olduğunu hiss elədim. O 
titrəyirdi, sifəti ağappaq ağar- 
mışdı. Asta yerişindən harası- 
nınsa ağrıdığı hiss edilirdi və 
sanki hər addım atdıqca ağrısı 
daha da çoxalırdı. 

- Nolub sənə, Şatz? 

- Heçnə, bir az başım ağrıyır. 

- İstəyirsən, get bir az uzan. 

- Yox, yaxşıyam. 

- Get, get bir az uzan, paltarı- 
mı geyinib mən də gəlirəm. 

Amma mən aşağı düşəndə o, 
yerində uzanmamışdı. Paltar- 
ları əynində buxarı qarşısında 
oturmuş və doqquz-on yaşlı 
xəstə, yazıq bir oğlan uşağının 
görkəmini almışdı. Əlimi alnı- 
na qoyan kimi, qızdırmasının 
olduğunu hiss elədim. 

- Şatz, get otağına, bir az yat, 
xəstələnmisən. 

- Yox, istəmirəm, yaxşıyam. 

Bir azdan həkim çağırdıq. 
Həkim gələn kimi, ilk işi xəstə- 
nin hərarətini ölçmək oldu. 

- Neçədi?- həkimdən soruş- 
dum. 

- Yüz iki. 

Həkim müxtəlif rəngli kap- 
sullarda üç dərman verdi, ge- 
dərkən onlardan necə istifadə 
etmək lazım olduğunu dedi. 
Dərmanlardan biri qızdır- 
manı salmaq, digəri turşu- İ 
luğun artmasının qarşısını / 
almaq üçün idi. Üçüncü £ 
dərman isə işlətmə dər- / 7 
manı idi. Həkim izahelədi ” 
ki, turşuluğun qarşısı alın- 
masa, xəstə qripə tutula 
bilər. Deyəsən, o, qrip haq- 
qında hər şeyi bilirdi, əgər 
qızdırması yüz dörd dərəcə- 
dən yuxarı qalxmasa və xəstə 
pnevmaniyadan qoruna bilsə, 
qorxulu heç nə yoxdur. 

Həkimi yola salandan sonra 
balaca bir kağızda Şatzın tem- 
peraturunu və dərmanların 
verilmə vaxtlarını yazdım. 

- Bəlkə, sənə nəsə oxuyum, 
qulaq asasan, Şatz? 

- Bilmirəm, oxumaq istəyir- 
sənsə, oxu,- dedi. 

Onun rəngi-rufu hələ də 
ağappaq idi, gözlərinin altı 
qaralmışdı. Sakitcə çarpayıda 
uzanmış və sanki bütün ətra- 
fındakılardan uzaqlaşaraq öz 
aləminə qapılmışdı. 

Mən ucadan Hovard Paylın 
“Piratların kitabı” əsərini oxu- 
mağa başladım. Amma bir az 
oxuyan kimi gördüm ki, fikri 
başqa yerdədir. 

- İndi necəsən, Şatz? - soruş- 
dum. 

- Elə bayaqkı kimi, - dedi. 

Mən çarpayının ayaq tərə- 
fində oturub o biri dərmanın 
vaxtı gələnəcən özüm üçün ki- 
tab oxumağa başladım. Bir ne- 
çə səhifə oxuduqdan sonra elə 
bildim ki, o, artıq yuxuya ge- 
dib. Amma gözlərimi kitabdan 
qaldıranda onun oyaq olduğu- 
nu və çox qəribə bir tərzdə çar- 
payının ayağına baxdığını gör- 
düm. 

- Niyə 
yatmır- 
san? Yum 
gözlərini, 
bir az- 


gələn- 
də səni 
oyada- 
ram. : 

- Yox, i m 
yatmaq Süt 
istəmi- 
rəm, oyaq 
qalmaq is- 
təyirəm. 

Bir neçə 
dəqiqədən 
sonra isə dedi: 

- Ata, əgər da- 
rıxırsansa, get. ı 
Mən tək də qala bi- / 
lərəm. 

- Yox, narahat olma, 
darıxmıram. 

- Yəni, deyirəm get- 
mək istəsən, get. 
Mənə görə na- 
rahat olma. A 


ə 

Mənə elə gəlirdi ki, o, qızdır- 
manın təsiri ilə belə danışır. Saat 
on birdə onun dərmanını verən- 
dən sonra bir az təmiz havada 
gəzmək üçün evdən çıxdım. 

Hava soyuq, amma günəşli 
idi. Hər tərəfi örtmüş nazik qar 
donduqdan sonra adama elə 
təəssürat bağışlayırdı ki, sanki 
bütün çılpaq ağaclar, kol-kos, 
yerə tökülmüş çır-çırpı, otlar və 
torpaq qarla rənglənib. İrland 
cinsindən olan balaca, qırmızı 

itimiz də yanım- 


da idi. 


Yollar buzlu olduğundan, it ye- 
riməkdə çətinlik çəkir, tez-tez 
sürüşərək yıxılırdı. Mən özüm 
də iki dəfə yıxıldım. İkinci dəfə 
yıxılanda ov üçün özümlə gö- 
türdüyüm tüfəngi də əlimdən 
saldım. 
İlk hədəfim ətrafını kol-kos 
örtmüş təpənin aşağısındakı 
kəklik dəstəsi oldu. Onlardan 
ikisini vura bildim. Sonra kək- 
liklər havaya uçub təpənin ar- 
xasında gözdən itdilər. Bəziləri 
ağacların budaqlarına qondu. 
Çoxu isə sıx kolların arasına 
girib görünməz oldular. Ora- 
dan çıxmaları üçün qarla örtülü 
kolların üstünə tullanıb onları 
hürkütmək lazım idi. Bu və- 
ziyyətdə də dəqiq nişan almaq 
mümkün olmurdu. Ona görə 
də cəmi ikisini vura bildim. 
. Beş gülləm hədəfdən ya- 
i yındı. Sonra vurduğum 
: kəklikləri də götürüb, 
1 növbəti günlər burada ov 
ip) edəcəyimi düşünərək kefi, 
4 kök halda evə yollandım. 
Evdə dedilər ki, Şatz heç 
1 kimi otağına buraxmır. 

- Gəlməyin, istəmirəm, - 
deyirdi, - istəmirəm, siz də 
mənim kimi xəstələnəsiniz. 

Mən onun otağına qalx- 
dım. Gedərkən onu necə 
qoymuşdumsa, elə o vəziy- 
yətdə də qalmışdı. Sifəti yenə 
də ağappaq idi və yenə də göz- 
lərini çarpayının ayağına zil- 
ləmişdi. Qızdırması olduğun- 

dan, yanaqlarında xəfif bir 
qızartı da vardı. 
, Onun istiliyini 
ölçdüm. 

- Nə qədərdi? 


- Yüzə yaxın. - cavab verdim. 
Amma əslində yüz iki yarım idi. 

- Səhər yüz iki idi - dedi. 

- Sən hardan bildin? 

- Həkim deyəndə eşitdim. 

- İstiliyin çox da yüksək de- 
yil, narahat olma. 

- Narahat olmuram, - dedi - 
amma fikirləşməkdən özümü 
saxlaya bilmirəm. 

- Fikirləşmə, nə fikirləşirsən? 
Bir az rahat ol. 

- Rahatam onsuz da. - dedi və 
başını qaldırıb qabağa baxdı. 

Deyəsən, o, nəsə başqa bir şe- 
yi özünə əməlli-başlı dərd elə- 
mişdi. 

- Al, bu dərmanı da iç. 

- Səncə, bunların bir xeyri 
olacaq? - soruşdu. 

- Hə, əlbəttə, olacaq. 

Bir azdan piratlar haqqında 
kitabı ucadan oxumağa baş- 
ladım. Amma o yenə də məni 
dinləmirdi. Ona görə də oxu- 
mağı dayandırdım. 

- Ata, səncə, nə vaxt öləcəm? 

- Nə? 

- Deyirəm, səncə, ölməyimə 
nə qədər qalıb? 

- Nə ölmək? Nə danışırsan? 

- Mən bilirəm. Həkim deyən- 
də eşitdim ki, istiliyim yüz iki- 
dir. 

- Yüz iki dərəcədən heç kim 
ölmür. Nə boş-boş danışırsan? 

- Məni aldatma, atal Fransa- 
da oxuyanda uşaqlar deyirdi- 
lər ki, adamın qızdırması qırx 
dörddən yuxarı qalxanda ölür. 
Mənimki yüz ikidir. 

Sən demə, o, düz səhər saat 
doqquzdan, bütün günü ölü- 
münü gözləyirmiş. 

- Ay səni, səfeh Şatz,- mən 
dedim - Allah sənə 
 - ağıl versin. Bun- 
2g3ö1 0” lar başqa-başqa 
— /,, şeylərdir. Kilo- 
- metrlə mil ki- 
mi. Ölüb elə- 
məyəcəksən, 
qorxma. Bu 
. termometr 
. başqasından- 
dır. Burada 
doxsan sək- 
kiz dərəcə 
normaldır. 
Sən dediyin- 
də isə otuz 
yeddi dərəcə 
— normaldır. 
i - Düz de- 

. yirsən? 

- Hə, düz 

deyirəm. 

Bunlar kilo- 

metrlə mil kimi fərqli şey- 

lərdir. Bax, məsələn, biz ma- 

şınla yetmiş mil gedəndə neçə 
kilometr getmiş oluruq? 

- Hə, başa düşdüm - Şaiz dedi 
və çarpayının ayağına dikilmiş 
baxışlarındakı narahatlıq yavaş- 
yavaş itməyə başladı. Elə bil ki, 
çiyinlərindən dağ boyda yük gö- 
türüldü. Səhərisi gün o, ən xırda 
şey üçün belə ağlayıb axşama- 
can yatağından qalxmadı. 

Tərcümə edən: 
Təvəkkül ZEYNALLI 

səhifəni . 

uşaqlar, 
Un 

mələr ./ 


üçün hazırlamışıq. —. 
ma bu, heç də o an- 
lama gəlməsin Ki, sə- 
hifəmizi oxuyarkən 
böyüklər nəsə öy- / 
rənməyəcək. Mütləq 
öyrənəcək. Çünki 
elm öyrənmək, sa- 
vad almaq insanın i 
əbədi, həmişəca- ” 
van arzularından- 
dır. Bəşəriyyət za- 
man-zaman adamları 
iki yerə bölüb: savad- 
llara və bisavadlara. 
Bütün sivilizasiyalar 
ona görə sivilizasiya İ 
olub ki, içindəki savadlı 
kəsim, düşünən insanlar İk 
artıb, fərqli bir mədəniy- 
yət yarada bilib. 

Müasir dövrdə elmə, biliyə 


can atmaq daha vacibdir. Çünki dünə- 
nə kimi qarşımızda bir sirr olaraq qalan 
çox mətləblər artıq çözülə-çözülə gedir, bildikləri- 
miz artır, bilmədiklərimiz azalır. Amma nə qədər öyrənsək də, 
bilmədiklərimiz bildiklərimizdən qat-qat çox olaraq qalacaq. 
Hər sayımızda oxuyacağınız “Tarixin sirləri” 
müəmmalı dönəmlər, hadisələr araşdırılacaq, dərsliklərdə, 
elmi tədqiqatlarda təqdim olunan həqiqətlər oxucularımıza 
“Hər suala bir cavab” adlandırdığımız populyar ensiklopedik 
topluya xas rəvan dillə təqdim olunacaq. 

Məqsəd oxucularımızın dünyagörüşünü daha da genişləndir- 
mək, onları həmişə diqqət mərkəzində olan maraqlı həm- 


söhbətə çevirməkdir. 


R. ” 


bölməsində 


Atlantida harada olub? 


Atlantida bəşər tarixinin ən qə- 
dim sirlərindəndir. Dəhşətli təbii 
fəlakət nəticəsində okeanın dərin- 
liklərinə gömülmüş bu ölkə haqda 
Platon eramızdan əvvəl IV əsrdə 
özünün iki dialoqunda — “Timey” 
və “Kriti”də danışandan bəri bu 
sirr insanların şüurunu işğal edib. 
Platon öz rəvayətində qədim za- 
manların yeddi müdrikindən bi- 
rinə, məşhur Afina qanunvericisi 
olan, eramızdan əvvəl VI əsrdə 
yaşamış Solona istinad edir. Solon 
isə öz növbəsində Atlantida haqda 
məlumatı adı naməlum olan bir 
Misir kahinindən eşitmişdi. Kahin 
deyirmiş ki, həmin sirli ölkə ba- 
rədə qədim Misir papiruslarında 
oxuyub. 

Yaxşı, bəs Atlantida əslində 
olub, yoxsa yox? Çox güman ki, 
bu, sadəcə, Platonun uydurması- 
dır. Platon “Timey” dialoqunda 
dövlət quruculuğu haqda fikir yü- 
rüdərkən Atlantidanı “anti-nümu- 
nə” kimi gətirir, onu Afinaya qar- 
şı qoyur - özü də yaşadığı 
zamanların Afinasını —— 
yox, ondan guya 
9 min il qa- 


baq mövcud olmuş geniş, məhsul- 
dar torpaqlı, ideal bir ölkənin mər- 
kəzinə çevrilmiş Afinanı. 

Platonun fikrincə, Liviya və Asi- 
yanı birlikdə götürəndə, onlardan 
daha böyük bir ada olan Atlanti- 
da ilə müharibəni də həmin o Afi- 
na aparırdı. Platonun zamanında 
“Asiya” adı altında müasir böyük 
kontinent yox, indiki Kiçik Asi- 
ya yarımadası nəzərdə tutulurdu. 
“Liviya” adı altında isə o vaxt Af- 
rikanın bütün şimalını qəbul edir- 
dilər. Beləliklə, Platonun dediyini 
əsas götürsək, çox əzəmətli bir əra- 
zi alınır. 

Atlantlar Afinanı özlərinə tabe 
etmək istəyirdilər, lakin afinalılar 
öz cəsurluqlarına, xeyirxahlıqlarına 
görə qələbə çaldılar və atlantların 
qul halına saldığı bütün xalqlara 
azadlıq gətirdilər. Lakin tezliklə tə- 
bii fəlakət nəticəsində afinalıların 
qoşunları darmadağın oldu, Atlan- 
tida adası isə suyun dibinə gömül- 
dü. Həmin nahiyədə dibindən çoxlu 
qum və lil qalxan dəniz bu hadisə- 
dən hələ uzun illər sonra gəmiçilik 

, üçün əlverişli olmadı. 


.—. 


ül 
-——. 
Daha sonra Platon özünün “KTi- 
ti” dialoqunda qədim Afinanı və 
Atlantidanı müfəssəl təsvir edir. 
Atlantlar guya Poseydon adlı tanrı- 
dan və adi qız olan Kleynodan törə- 
yirdilər. Adanın mərkəzində dəniz- 
dən 50 stadiya (8-9 km) məsafədə 
yerləşən bir təpə vardı. Atlantida 
adasının etibarlı müdafiəsi üçün 
Poseydon onu üç su, iki quru səddi 
ilə üzük qaşı kimi dövrəyə almışdı, 
atlantlar isə bu sədlərin üzərindən 
körpülər atıb kanallar qazmışdılar. 
Gəmilər bu kanallar vasitəsi ilə düz 
şəhərə, daha doğrusu, lap adanın 
ortasındakı, diametri 5 stadiya (ki- 
lometrdən bir qədər az) olan təpə- 
nin yanınacan gələ bilirdi. Adada, 
ətrafında qızıl heykəllər olan mə- 
bədlər, gümüş və qızılla işlənmiş, 
dəbdəbəli çar sarayı ucalır, ağzına 
kimi gəmilərlə dolu tərsanələr gö- 
rünürdü. Platon həm də naməlum 
metal, yaxud metal xəlitəsindən — 
orixalkdan söz açırdı. Adanın məh- 
suldar, varlı torpaqları, zəngin bitki 
və heyvanlar aləmi, hətta filləri belə 
(s vardı, əhali çox 
sıx məskun- 


..“. Taşmışdı. 

Platon yazır, nə qədər ki, atlantlar 
xeyirxah idilər, dövlətləri də çiçək- 
lənirdi. Lakin sonralar, adanın əha- 
lisi sərvət içində itib-batdı, onların 
nəfsi artdı, gözləri doymaq bil- 
mədi, təşəxxüslü, dikbaş oldular. 
Onda Zevs bu adanı məhv etmək 
qərarına gəldi və görünür, Posey- 
donu da adaya zəlzələ yollamağa 
o razı sala bildi (Poseydonun daha 
bir adı “yeri titrədən” idi)... 

Bu yerdə bizə bəlli olan mətn 
bitir. Bu dialoqlarda filosofun bil- 
diyi həqiqətlərin cizgilərini gör- 
mək çətin deyil, amma hər şey 
baş-ayaqdır. Atlantlar adı altında 
dəniz məmləkəti qurub hegemon- 
luğa can atan, lakin spartalılar tə- 
rəfindən məğlub edilən afinalılar 
nəzərdə tutulurdu. Platonun fik- 
rincə, spartalılar da ideal deyil- 
dilər, lakin onlar rahatlıq sevən, 
mənfəətpərəst, artıq zərif məxluqa 
çevrilmiş afinalılara nisbətən sərt 
bir kişilik nümunəsi idilər. 

Platon öz əsərində Atlantida- 
nın təsvirinə həddindən artıq yer 
verir və onu daha maraqlı, daha 
cəlbedici təsvir edir. Bəlkə də, elə 
bu səbəbdən filosof öz dialoqunu 

bitirməmişdi. 


li, 


Üstəlik, onun Misir kahinlərinə 
istinad etməsi də təsdiqini 
tapmırdı, çünki Atlantida 
məmləkəti barədə heç 
bir Misir mənbələrində 
qeyd aşkarlanmayıb. 
Beləliklə, görünür, 
Platon Atlantidanı 
öz əsərində “fanrın 
qaydalarına görə” 
məhv etməli idi. 
Bunları yazarkən, 
filosof müasiri ol- 
duğu iki hadisəyə 
söykənə bilərdi: 
birinci, eramızdan 
əvvəl 413-cü ildə, 
elopones mühari- 
bəsi zamanı afinalı- 
Tar üçün faciəvi olan Si- 
ciliya yürüşünə, ikinci, 
eramızdan əvvəl 373-cü 
ildə Peloponesdə kiçik Gelika 
şəhərinin məhvinə. 

Gelika zəlzələ və daşqın nəti- 
cəsində bir gecədə dənizin də- 
rinliklərinə qərq olmuşdu. Geli- 
kanın xarabalıqları bir neçə əsr 
suyun altında aydın görünürdü. 


Platona, çox güman ki, bəlli olan 
daha bir faciə də vardı — eramız- 
dan əvvəl, təxminən 500-cü illərdə 
Qvadalkvivir çayının məcrası ya- 
xınlığında yerləşən Tartess şəhəri 
də suyun altında qalmışdı. Lakin 
insanlar nədənsə, belə sadə izah- 
lara inanmaq istəmirlər. Hələ lap 
qədim zamanlardan Atlantidanın 
reallığını həm müdafiə edənlər, 
həm də onun əleyhdarları olub. 
Platonun fərziyyəsini Böyük 
Plini və Siciliyalı Diodor müdafiə 
edir, Aristotel və çoğrafiyaşünas 
Strabon isə əleyhinə çıxırdı. 
Həmin zamanlardan etibarən 
Atlantida barədə beş mindən artıq 
tədqiqat əsəri dərc edilib, bu sirli 
torpaqların yeri barədə mülahizə- 
lərin sayı isə daha çoxdur. Onla- 
rın arasında xeyli ezoterik, okkuli, 
fantastik fərziyyələr var ki, onların 
atlantidaşünaslığa vurduğu zərbə 
çox dərin olub — atlantologiya ya- 
lançı elmi nəzəriyyələr sırasına dü- 
şüb. Lakin Platonun dialoqlarına is- 
tinad edib atlantları Yer kürəsində 
bütün qalan sivilizasiyaların əsası 
olmuş, misirlilərə piramida tikmə- 
yi öyrətmiş hansısa bir mükəmməl 
sivilizasiya, ya da lap kosmosdan 
gələn yadplanetlilər kimi qəbul et- 
—— mək olmaz. 


sivilizasiy 


Yunan filosofu bürünc dövrü- 
nün adi sivilizasiyasından 
danışırdı. Elə bir sivi- ... 
lizasiyadan ki, onun 
üzvləri meqalitik qur- ” 
ğular ucaldır, gümüş, 

qalay, mis, qızıl emal —- 
edir, o zamanlar üçün 

adi olan silahlarla dö- 
yüşürdülər, onların 

çarları, kahinləri olur- . 
du, bütlərə qurbanlar 
verir, nəzir-niyaz gəti- / 
rirdilər... 

İstənilən halda, At- 
lantida Platondan 9 min 
il əvvəl mövcud ola bil- 
məzdi. O zamanlar hələ 
nə metal emal edə bilirdi- 
lər, nə misirlilər, nə də yu- 
nanlar vardı. Deməli, buna 
bənzər hadisələr olsa belə, ı 
onlar eramızdan əvvəl 2-ci 
minillikdə baş verməli idi. 

Yaxşı, bəs Atlantida harada 
ola bilərdi? Platon Atlantidanı 
Herkules sütunlarının, ya da fi- 
nikiyalıların dediyi kimi, Melkart 
sütunlarının o üzündə yerləşdirir. 

Antik dövrdə Cəbəllütariq boğa- 
zını məhz belə adlandırırdılar. 
Atlantida guya həmin boğazın, 
müasir İspaniya və Mərakeşin ya- 
xınlığında idi. Yunanlar belə he- 
sab edirdilər ki, Afrikanın qərb 
ucqarlarında Atlas (Atlant) adlı bir 
titan yaşayırmış. Atlas dağlarının, 
Atlantik okeanın və təbii ki, Atlan- 
tidanın adları da məhz ondan tö- 
rəyib. 

Cəbəllütariqdən o üzdə Kanar, 
Azor, Baham adaları var. Çoxla- 
rı elə fikirləşirdi ki, məhv olmuş 
materikin qalıqları elə bu adalar- 
dır (baxmayaraq ki, Platon Atlan- 
tidanın özünü ada adlandırırdı). 
Kanar adalarının yerli xalqı olan 
quançlar özlərini atlantların törə- 
mələri kimi görmək istəyirdilər. 

1898-ci ildə Avropa ilə Amerika 
arasında telefon naqili çəkərkən 
Azor adalarından 560 mil aralıda, 
suyun dibindən elə bir şüşəşəkil- 
li vulkanik lava qırıntısı çıxarırlar 
ki, o, yalnız quruda əmələ gələ bi- 
lərdi. Sonralar radiokarbon üsulu 
ilə müəyyən edildi ki, burada vul- 
kan püskürməsi təxminən 15 min 
il əvvəl baş verib. Lakin həmin o 
lava parçasından başqa, o yerlərdə 
nə vaxtsa sivilizasiyanın olduğu- 
na dəlalət edəcək heç nə tapmaq 
mümkün olmadı. 

1979-cu ildə “Moskva Üniversi- 
teti” adlanan elmi-tədqiqat gəmi- 
sində olan Sovet alimləri suyun 
altındakı Amper dağının şəklini 
çəkdilər. Fotolarda hansısa qədim 
tikililərin qalıqları, ya da sualtı 
relyefin qeyri-adi cizgiləri aydın 
görünürdü. Bu görüntülərin əslin- 
də nə olduğunu aydınlaşdırmaq 
hələ mümkün olmayıb. 

Bu gün də Atlantidanın yeri 
haqda fərziyyələr səngimir. Bəzi- 
ləri Amerikanı, İslandiyanı, Skan- 
dinaviyanı, hətta Antarktidanı At- 
lantida sayır. Lakin Atlantidadan 
fərqli olaraq, bütün bu sadaladığı- 
mız torpaqlar öz yerində sağ-sala- 
mat durub. 

Belə versiya var ki, Atlantida Kelt 
şelfi adlanan yerdə - yəni, müasir 
Şimal dənizində, Fransa ilə Cənu- 
bi İngiltərə arasında olub. Suların 
altında qalmış bu geniş ərazinin 
az qala tən ortasında Littl Sol adlı 
- suyun altında olan - bir yüksəklik 
yerləşir. Rusiya tədqiqatçısı V.Kud- 
ryavtsev belə hesab edir ki, məhv 
olmuş məmləkətin paytaxtı orada 
yerləşə bilərdi. Alman ruhanisi Yur- 
gen Şpanut 1953-cü ildə belə bir fər- 
ziyyə irəli sürdü ki, Atlantida Baltik 
dənizində, Gelqoland adasının ya- 
xınlığında yer- 

Bu fərziyyənin qaynağı suyun altın- 
da 8 metr dərinlikdə qədim yaşayış 
məskəninin xarabalıqlarının tapıl- 
ması olmuşdu. Bu mülahizələr At- 
lantidanı ona görə kontinentə gətirir 
ki, qədim misirlilərdə “ada” və “qi- 
tə” anlayışları arasında heç bir fərq 
olmayıb. Fərziyyə həm də bundan 
qaynaqlanır ki, Avropanın çox bö- 
yük əraziləri eramızdan təxminən 
4 min il əvvəl, buzlaqlar əriyərkən 
suların altında qalmışdı. Və bu tari- 
xi, Platonun göstərdiyi tarixlə eyni- 
ləşdirmək olar, əgər filosof 9 min ili 
yox, 9 min mövsümü nəzərdə tutub- 
sa (hər belə mövsümün uzunluğu 
120 gün olub). Lakin əvvəla, Platon, 
çox güman ki, Atlantidanın tarixi- 
ni özü uydurub və dənizlərə çıxışı 
olan bir dövlətin nümayəndəsi kimi, 
qitəni heç cür ada adlandıra bilməz- 
di, ikincisi, o zamanlar çoxlu insan 
məskənləri həqiqətən suyun altında 
qalmışdı, amma o zamanlar insanlar 
əkinçiliyi təzə-təzə mənimsəyirdilər, 
Avropanın əhalisi isə azsaylı idi və o 
dönəmdə dövlətlərin mövcud olma- 
sı da inandırıcı görünmür. Lakin 
Platon şəhər haqda, dövlət 
haqda, zəlzələlər haqda 
danışır. 

Və əgər onun hansısa mənbələrə 
istinad etdiyini əldə rəhbər tutsaq, 
biz də adada mütləq şəhər axtar- 
malıyıq. 

Yüksək sivilizasiyası olan, Yuna- 
nıstanla rəqabətə girə bilən ada isə 
yalnız Kipr idi. Atlantidanın Aralıq 
dənizinin Şərq sahillərində olma- 
sı barədə fərziyyəni ilk dəfə 1780- 
ci ildə italyan Bortolli irəli sürüb. 
Bəzi tədqiqatçılar hesab edir ki, 
Platon Atlantidanın sahəsini göz- 
tərərkən səhv edib. Əgər belədirsə, 
onda söhbət həqiqətən də Krit ada- 
sından gedir. Krit-Minoy siviliza- 
siyası həqiqətən Aralıq dənizinin 
Şərq sahillərində hökmran idi. 

Kritlə Afinanın rəqabətinə işa- 
rələr Labirintdə yaşayan dəhşətli 
Monotavr haqqında əfsanədə də 
yaşayır. Orada Afinanın qüdrətli 
Kritə xərac verməsi olduğu, hətta 
adaya girovlar göndərməsi söh- 
bətləri də var. Labirint isə həqiqə- 
tən mövcud olub - bu, Krit çarları- 
nın ölkənin paytaxtı Knossdakı 
sarayları idi. Həmin sara- 
yın qalıqları bu gün 
də qalır, amma 
Krit məhv 
olma- 
yıb, 

Minoy sivilizasi- 
yasının eramızdan 
əvvəl II əsrdə 
təbii katak- 
Tizmdən son- 
ra tənəzzülə 
“uğraması isə 


.” 


dəqiq fakt- 
dır. 
Krit yaxın- 


lığında San- 
torin adası 
olub. Onun 
mərkəzi hissə- 
si artıq çoxdan 
suyun altında- 
dır. Bu sulara 
qərq olan torpaq 
vahid adanı üç ye- 
rə - Tira (Fira), Ti- 
rasiya və Aspronisiyə 
ayırıb. Arxeolofi qazın- 
— tılar göstərir ki, orada 
— həqiqətən də yüksək 
İ mədəniyyət mövcud 
olub. Görünür, Santorin KTrit- 
ı Minoy sivilizasiyasının mər- 
kəzlərindən biridir. Ada, təx- 
minən eramızdan əvvəl 1550-ci 
ildə vulkan partlayışı nəticəsin- 
də məhv olub. Tonlarla kül qon- 
şu Kritə səpilib, sunami dalğa- 
ları sahilyanı şəhərləri, kəndləri 
yer üzündən silib. Yunanıstanın 
materik ərazisində yaşayan əha- 
li də, Misir əhalisi də xeyli ziyan 
görüb və güclü bir dəniz dövlə- 
tinin məhvi onların yaddaşına 
əbədilik həkk olunub. 

Sonra isə Platon bu hadisədən 
öz məqsədləri üçün istifadə edə- 
rək, tarixi bir xeyli keçmişə də- 
yişib. Həmin tarix 9 min il deyil, 
900 il əvvələ təsadüf edir və bunu 
da təqvimlərdəki uyğunsuzluqla, 
lap elə elementar tərcümə səhvi 
ilə izah eləmək olar. Bütün bunla- 
ra rəğmən, Atlantida barədə əfsa- 
nə indi də cürbəcür fərziyyələrin 
yaranmasına səbəb olur və tarix- 
çiləri, geoloqları, okeanoloqları 
yeni-yeni tədqiqatlara həvəslən- 
dirir. Və kim bilir, bu əfsanə hələ 
nə qədər sirrin üzərindəki pərdə- 
ni götürməyə kömək 
edəcək?.. 

natenkonun “Mənimlə və mənsiz” memuarlar kitabı 


T:z Rusiya Turnalisti və - xadimi Vitali İq- 
Moskvanın “AST” nəşriyyatında çap edilib. 


V.İqnatenko SSRİ prezidentinin mətbuat xidmətinin rəhbəri, 
Rusiya hökuməti sədrinin müavini, 1991-2012-ci illərdə TASS 
informasiya agentliyinin baş direktoru vəzifələrində çalışıb, 
dünya miqyaslı siyasi hadisələrin şahidi olub. 

Kitabda müəllifin tanınmış siyasi xadimlər, qələmdaşları, 
dostları haqqında xatirələri yer alıb. Müəllif ön sözdə yazır: “Bu 
görkəmli insanları bir şey birləşdirir — onlar əsrlərin qovşağında 
özləri dəyişmədən dünyanı dəyişməyə çalışırdılar”. 

V.İqnatenko 2011-ci ildə Azərbaycan Prezidentinin Sərəncamı 
ilə “Dostluq” ordeninə layiq görülüb. 

Kitabın təqdimatı noyabrın 11-də TAS5 agentliyində keçirilə- 
cək. 


əşhur Amerika yazıçısı Frensis Skot Fitsceraldın 

həyat yoldaşı Zelda Fitscerald haqqında iki film 

çəkiləcək. Filmlərdən birində yazıçının həyat 

yoldaşını Cenifer Lourens, digərində isə Skarlet 
Yohanson canlandıracaq. 


Skarlet Yohansonun çəkiləcəyi filmin şərti adı “Yaxşılar və lə- 
nətlənmişlər”dir. Bu, yazıçının romanlarından birinin adıdır. 
Fitscerald yaradıcılığının tədqiqatçıları hesab edir ki, məhz hə- 
min roman, yazıçının Zelda ilə münasibətlərindən bəhs edir. 
Filmi “Millenium Films” şirkəti maliyyələşdirəcək. Şirkət Fits- 
cerald ailəsinin varislərin- — 
dən olan Zeldanın indiyə Z “a 
qədər çap olunmayan /£” q ” kə 
qeydlərini əldə edib. //) 

Bu qeydlərdə onun / 
əri ilə münasibət- /” 
ləri haqqında qal- 

maqallı məqam- 

lar var. Qeydlərinin 
birində Zelda əri , 
Frensisin onun 
ideyalarını oğur- 
layıb özünün- 
kü kimi qələmə 
verdiyini yazıb. 
Artıq hazır olan 
ssenarinin 
müəllifi Hanna 
Viqdir. Filmin 
refissoru, hələ ki, 
müəyyən edil- 
məyib. 

obel mükafatına layiq görülməsi barədə xəbə- 
rin rəsmən elan edilməsindən iki həftədən ar- 
tıq vaxt keçdiyinə baxmayaraq, buna heç bir 
münasibət bildirməyən Bob Dilan, nəhayət, T 
sükutu pozub. 


Belə ki, bugünlərdə o, neçə müddətdən bəri onunla əlaqə 
yarada bilməyən Stokholm Nobel Akademiyasına zəng vu- 
raraq, mükafatı qəbul etməyə hazır olduğunu bildirib. Dilan 
susqunluğunu belə izah edib: “Nobel mükafatına layiq görül- 
məyimlə bağlı, sadəcə, deməyə söz tapa bilmirəm”. O, Aka- - k 
demiyanın daimi katibi Sara Daniusla söhbətində onu bu ğal 
mükafata layiq gördüklərini yüksək qiymətlən- 
dirdiyini bildirib. Bununla belə, Bob Dilan 
Sara Daniusun israrlı suallarına rəğmən, 
dekabrın 10-da keçiriləcək mükafatın 
təqdimat mərasiminə gəlib-gəlməyə- 
cəyi haqqında dəqiq fikir söyləməyib. 
Daha sonra isə “The Daily Telegraph” 
qəzetinin əməkdaşı ilə söhbətində 
yurnalistin: “Dekabrın 10-da təqdi- 
mata gələcəksinizmi” - sualına 
- “Əlbəttəl.. Əgər, ümumiyyətlə, 
mükafata layiqəmsə...”, cavabını 
verib. Bu cavabdan məlum olur 
ki, Dilanın Akademiyanın kati- 
binə dəqiq cavab verməməsi 
heç də onun özündən razı- 
lıq əlaməti deyil. Görünür, $” 
əfsanəvi rok ulduzu özünü 
Heminquey və Folkner ki- 
mi nəhənglərlə bir sırada 
görməyə alışmayıb. 

usiyada Lev Tolstoyun xatirəsinə həsr 

edilmiş “Yasnaya Polyana” ədəbiyyat 

mükafatının qalibləri müəyyən edilib. 

Moskvada, “Bolşoy Teatr”da keçirilən 
mükafatlandırma mərasimində “Çağdaş klassik”, 
“XXI əsr”, “Uşaqlıq-Yeniyetməlik-Cavanlıq” və 
“Xarici Ədəbiyyat” nominasiyaları üzrə mükafat- 
lar təqdim olunub. 


“Xarici ədəbiyyat” nominasiyasının builki qalibi 
“Ağlımın qəribəliyi” romanı ilə Orxan Pamuk olub. 
Pamuka 1 milyon rubl pul mükafatı veriləcək. 

Mərasimə qatıla bilməyən Pamuk video-təbrik 
göndərib: “Məni bu böyük şərəfə layiq bildikləri 
üçün yüriyə təşəkkür edirəm. Təkcə mən yox, bütün 
modern türk ədəbiyyatı rus ədəbiyyatından çox şey 
öyrənib. Mən rus ədəbiyyatından öyrəndiklərimi 
dərs dediyim universitetdə hələ də tələbələrimlə bö- 
lüşürəm”. 

“Yasnaya Polyana” mükafatının bu nominasiyası 
2015-ci ildən verilir. Nominasiyada həm xarici müəl- 
liflər, həm də ruscaya tərcümə olunmuş kitablar mü- 
kafatlandırılır. Xarici müəllifə 1 milyon, rusca tərcü- 


məyə görə isə mütərcimə 200 min rubl verilir. 
( 
Anna Axmatovanın gündəlikləri mə- 


: To İ İl Ö 

E 
— dini-tarixi baxımdan çox qiymətlidir. 


q Bu gündəliklərdə onun Osip Mandelşta- 
ı 


Axmatnvanın qündaliyi 
7 milyuna satıldı 


ugünlərdə böyük rus şairəsi An- 

na Axmatovanın gündəlikləri 

hərracda satılıb. “Litfond” hər- 

rac evinin baş direktoru Sergey 
Burmistrovun verdiyi açıqlamaya görə, 
Axmatovanın gündəliklərinin başlanğıc 
qiyməti 800 min rubl olub. Lakin son- 
ra bu məbləğ yüksəlib və gündəliklər 7 
milyon rubla satılıb. Gündəlikləri adı- 
nın açıqlanmasını istəməyən şəxsi kol- 
leksiyaçı alıb. 


ö m. 
f— mın yaradıcılığı və xarakteri, 1946-cı ildə 


“Znamya” və “Leninqrad” furnallarının 
bağlanması, Olqa Berqoltsa olan müna- 
sibəti, Aleksandr Fadeyevin intiharı haq- 
qında qeydləri var. 

Hərracda Axmatovanın gündəliklərin- 
dən başqa, Vladimir Nabokovun “Şeirlər” 
adlı ilk kitabı 650 min rubla, Mixail Kuz- 
minin öz avtoqrafı olan şeirlər toplusu 
isə 2,9 milyon rubla satılıb. 


Hazırladı: NARINGÜL 


